


ئىسر ھۆسىپىن قازىباھىم

ما تىتەي ۋە ئانارقىز پاجىئەسى



ئەشقىر ئۇيغۇر نەشرىياتى

ئىسر ھۆسىپىن قازىباھىم

ئىسر ھۆسىپىن قازىباھىم

ما تىتەي ۋە ئانارقىز پاجىئەسى

نەشرگە تەييارلىغۇچى: ئابدۇرېھىم ھاشىم



www.birhon.com

www.lonuri.com

图书在版编目(CIP)数据

马提台和阿娜克孜的悲剧/阿布都热依木·阿西木著. —喀什:喀什维吾尔文出版社, 2002. 10
ISBN 7-5373-1057-2

I. 马… II. 阿… III. 短篇小说—中国—当代—维吾尔语(中国少数民族语言) IV. I247.7

中国版本图书馆CIP数据核字(2002)第081257号

بۇ كىتابنىڭ نىسبەتلىك ھەققىدە

بۇ كىتابنىڭ نىسبەتلىك ھەققىدە

喀什维吾尔文出版社出版发行
(喀什市塔吾古孜路14号 邮编:844000)

各地新华书店经销

喀什维吾尔文出版社编辑部排版

《喀什日报》社印刷厂印刷

787×1092毫米 1/32开本 2.125印张

2002年10月第1版 2002年10月第1次印刷

印数:1—3270 定价:4.50元

نەشرگە تەييارلىغۇچىمىز

بۇ ئەسەرنىڭ ئاپتورى ئىمىرھۈسەيىن قازىھاجىم 1900-
يىلى 4 - ئايدا قەشقەر شەھەر ئىچى قازانچى كوچىسىدا
مەرىپەتپەرۋەر ئائىلىدە تۇغۇلغان. ئۇ، قارىخانا ۋە مەدرىسەلەردە
ئوقۇغان، ئەينى چاغدىكى كۈنشەھەر ناھىيىسىنىڭ مەھكىمە
شەرىئە خىزمەت قىلغان. يېڭى جۇڭگو قۇرۇلغاندىن كېيىن،
ئىمىرھۈسەيىن قازىھاجىم تارىخ، تەزكىرە تەتقىقاتى ۋە
شېئىرىيەت ئىجادىيىتى بىلەن شۇغۇللانغان. XI ئەسىردە
تۇتكان ئاتاقلىق ئۇيغۇر ئالىمى، تىلشۇناس، «تۈركىي تىللار
دىۋانى» ناملىق قامۇسىنىڭ ئاپتورى مەھمۇد قەشقەرنىڭ
قەبرىگاھىغا ئائىت مۇھىم يازما ھۆججەت بىلەن تەمىنلەپ، زور
تۆھپە قوشقان. ئۇ، 1986-يىلى 9-ئاينىڭ 5-كۈنى سەئۇدى
ئەرەبىستاندىكى ھەج پائالىيىتى جەريانىدا كېسەللىك
سەۋەبىدىن ۋاپات بولۇپ، شۇ يەرگە دەپنە قىلىنغان.

بۇ ئەسەر ئىمىرھۈسەيىن قازىھاجىمنىڭ 1954-يىلى
يېزىلغان «تارىخىي ئەسەر ۋاقىئەئى كاشغەر» ناملىق قولىيازما
ئەسىرىگە قوشۇپ تۈپلەنگەن بولۇپ، 1960-يىلى قايتا
يېزىلغان. ماڭا بۇ ئەسەرنىڭ قولىيازمىسىنى 2000-يىلى 7-
ئايدا قەشقەر شەھەرلىك خەلق قۇرۇلتىيى دائىمىي كومىتېتى
ئورگىنىدىكى شەمشىدىن ھاجىم بەرگەن، ئۇنىڭغا
ئىمىرھۈسەيىن قازىھاجىمنىڭ قىزى ھېپىزە خېنىم ھاجىم
تەقدىم قىلغان ئىكەن. بۇ قولىيازمنى نەشرگە تەييارلاش

جەرياندا، قىسمەن مەسىلىلەرنى تۆۋەندىكىچە ھەل قىلدىم:

1) ئەسەردىكى ھىجرىيە يىلىنامىسىنى مىلادىيە يىلىنامىسىغا سۈندۈرۈپ ئالدىم. ئەرەبچە - پارىسچە سۆزلۈكلەر، ئەينى دەۋرگە خاس سۆز - ئاتالغۇ ۋە خەنزۇچە مەنەسپ ناملارنىڭ ئۇيغۇرچە لۇغەت مەنىسىنى ئىشلىدىم، ياكى بەت ئاستىدا ئىزاھات بەردىم.

2) مەزكۇر ئەسەر ھەم نەسرىي، ھەم نەزمىي ئۇسلۇبتا يېزىلغان بولۇپ، بەزى نەزمىلەرنى ۋەزىن ئىتتىبارى بىلەن تۈزەتتىم. قىسمەن نەزمىلەرنى نەسرىي شەكىلگە ئۆزگەرتىپ، بايان ئۇسلۇبىدا ئىشلەتتىم.

3) بۇ ئەسەرنىڭ ئەسلىي نامى «زالىم ما تىتەينىڭ زۇلۇم داستانىدىن بىر ئەسلىمە — خاتىرە» بولۇپ، ئۇنىڭدا بايان قىلىنغان مۇھىم تارىخىي ۋەقەنى چۆرىدىكەن ھالدا، ئەسەر نامىنى «ما تىتەي ۋە ئانارقىز پاجىئەسى» دەپ ئۆزگەرتتىم. ئەسەرنىڭ قورۇلمىسىنى «كىرىش سۆز»، «ئاخىرقى سۆز» ۋە باب - ئابزاسلارغا ئايرىپ چىقتىم. ھەرقايسى بابلارنىڭ مەزمۇنىغا ئاساسەن ماۋزۇ قويۇپ، مۇۋاپىق مۇندەرىجە تۈزدۈم.

قوليازىمدا ئۇچرىغان بەزى قىيىن مەسىلىلەرنى ھەل قىلىشقا قەشقەر شەھىرىدىكى ئوقۇمۇشلۇق بېشىقەدەم زاتلاردىن مۇھەممەت ئوسمان ھاجىم، ئابدۇۋاقى ھاجىم يېقىندىن ياردەم بەردى، ئۇلارنىڭ خالىس نىيىتىگە رەھمەت ئېيتىمەن. ئەبەرنى نەشرگە تەييارلاش جەريانىدا كۆرۈلگەن سەۋەنلىكلەرگە قارىتا، كەڭ ئوقۇرمەنلەرنىڭ تەنقىدىي تۈزىتىش بېرىشىنى سورايمەن.

2001 - يىلى 11 - ئاي، قەشقەر

مۇندەرىجە

- 1 كىرىش سۆز
- بىرىنچى باب ما قۇشىڭنىڭ قەشقەرگە تىتەي بولۇپ تەيىنلەنگەنلىكى ۋە مەنەسپكە ئولتۇرغانلىقىنىڭ بايانى
- 4 ئىككىنچى باب ما تىتەينىڭ ئوردا - راۋاق سالدۇر - غانلىقى ۋە سوخو قەلئەسىنى بىنا قىلدۇرغانلىقى - نىڭ بايانى
- 10 ئۈچىنچى باب بېيىسارلىق بەگنىڭ ئانارقىزنى ئۆيىدىن ئالداپ ئېلىپ چىققانلىقى ۋە ما تىتەيگە سوۋغا قىلغانلىقىنىڭ بايانى
- 18 تۆتىنچى باب ئانارقىزنىڭ ما تىتەي ئوردىسىدىكى كەچۈرمىشى ۋە ئۇنىڭ سۆيگىنى روزى باتۇر قىم ساس يولىدا قۇربان بولغانلىقىنىڭ بايانى
- 24 بەشىنچى باب ئانارقىزنىڭ ما تىتەي ئوردىسىدىن بىرىنچى قېتىم قاچقانلىقى ۋە تۇتۇلۇپ قېلىپ، قايتۇرۇپ كېلىنگەنلىكىنىڭ بايانى
- 31 ئالتىنچى باب ئانارقىزنىڭ ما تىتەي ئوردىسىدىن

2001 - يىلى 11 - ئاي، قەشقەر

ئىككىنچى قېتىم قېچىشقا ئۇرۇنۇپ جازالانغانلىرى

قى ۋە ئانىسى سارىخاننىڭ قىزىنى ئەسلىپ،

40 ھەسرەت چەككەنلىكىنىڭ بايانى.....

يەتتىنچى باب ئانار قىزنىڭ ما تىتەي ئوردىسىدىن

ئۇچىنچى قېتىم قېچىپ، ئۆزىنى دەرياغا تاشلاپ

ئۆلۈگەنلىكى ۋە ئانىسى سارىخان قىزىنىڭ قەبرىد

46 سىدە جان ئۆزۈگەنلىكىنىڭ بايانى.....

56 ئاخىرقى سۆز.....

كىرىش سۆز

مىلادىيە 1911- يىلى سۇن جۇڭشەن جانابلىرى رەھبەر-

لىكىدىكى شىنخەي ئىنقىلابى غەلبە قىلىپ، مەنچىڭ

ھۆكۈمىتىنى ئاغدۇرۇپ تاشلاپ، جۇڭخۇا مىنگو ھۆكۈمىتى

قۇرۇلغانلىقى ئېلان قىلىندى. شۇنىڭ بىلەن مەملىكىتىمىزدە

پادىشاھلىق تۈزۈمى ئاخىرلىشىپ، جۇمھۇرىيەت تۈزۈمى يولغا

قويۇلدى. ئەينى چاغدا شىنجاڭنىڭ ئۆلكە باشلىقى بولغان

يۈەن داخۇا 1912 - يىلى 6 - ئايدا ۋەزىپىسىدىن ئىستىپا

بېرىپ، ئورنىنى ياڭ زېڭشىغا ① بوشاتتى. ئۇ، 1914- يىلى ما

فۇشىڭنى قەشقەرگە تىتەي ② قىلىپ بەلگىلىدى. ما

فۇشىڭنىڭ قەشقەرگە تىتەي قىلىپ تەيىنلىنىشىدىكى

سەۋەبلەر بىرقانچە تۈرلۈك بولۇپ، ئاساسلىقى شۇكى، ئۇ ياڭ

① ياڭ زېڭشىن (1863 — 1928) نىڭ نەسەللىرى دىداڭ چىڭ ، نەسلى بۇرۇ

جياڭزىنىڭ شاقپون (جياڭخۇا ناھىيىسى)دىن ، كېيىن بۇنىڭدا چۆك بولغان. ئۇ،

1888- يىلى نەسەلدارلىق ئىمتىھانىدىن ئۆتۈپ نەشەرىدار بولغان، كېيىنكى يىلى

ئوردا ئىمتىھانىدىن ئۆتۈپ كىچىك نەسەلدار بولغان، 1908- يىلىغىچە گەنسۇ ۋە

شىجۇ (نەشىيا) دا نەسەلدار بولغان. 1911- يىلى ئاقسۇنىڭ ۋالىيلىقىغا

تەيىنلىنىپ، شىنجاڭغا كەلگەن. 1912- يىلى شىنجاڭنىڭ ئۆلكە باشلىقى بولغان،

1928- يىلى 7- ئايدا ئېشىپ ئۆلتۈرۈلگەن.

② تىتەي — دېۋىزىيە قوماندانى دەرىجىلىك مەنەپ نامى.

زېڭىش بىلەن يۇرتداش، ئۇنىڭدىن قالسا، ياڭ زېڭىشنىڭ شىنجاڭنىڭ باش ھەربىي - مەمۇرىي ئەمەلدار بولۇشىغا ما فۇشىڭ ئۈرۈمچىدە تۇرۇپ تەرەپ - تەرەپكە قاتراپ، جامائەت پىكرى تەييارلاپ ئاكتىپ خىزمەت قىلغان. يەنە بىر تەرەپتىن ئېيتقاندا، ياڭ زېڭىشنىڭ قارىشىچە، ما فۇشىڭ ۋەزىيەتكە قىزىقمايدىغان سىياسىي كور، كونىلىققا مەھكەم ئېسىلۋالدىغان قالاق، بىلىمسىز ۋە نادان خاراكتېرلىك شەخسىيەتچى ئادەم ئىدى.

ئاڭلىشىمىزچە، ما فۇشىڭ بۇنىنەن ئۆلكىسىنىڭ خۇايبىڭ ناھىيىسىدىن بولۇپ، 1866- يىلى خۇيزۇ دېھقان ئائىلىسىدە تۇغۇلغان. ئۇ، بالا ۋاقتىدا چامباشچىلىق ماھارىتى ئۆگىنىپ، بۇنىنەندە تۆۋەن دەرىجىلىك ھەربىي ئوفىستىر بولغان، كېيىن خېنەن ئۆلكىسىنىڭ مەسلىھەتچى سانغۇنلۇقىغا تەيىنلەنگەن ۋە گۇناھ ئۆتكۈزۈپ شىنجاڭغا يالانغان. ما فۇشىڭنىڭ 1914- يىلىدىن 1924- يىلىغىچە بولغان 10 يىل جەريانىدا، قەشقەر- دىكى ھەر مىللەت ئەمگەكچى خەلقىگە سالغان زۇلۇملىرى توغرىسىدا ئۆز دەۋرىدىكى قەشقەر خەلقىنىڭ قەلبىدە چوڭقۇر تارىخىي خاتىرىلەر قالغان. كىشىلەر ئۇنى «بۇنىنەن ما تىتەي» ① دەپ ئاتاشقان.

مەن بۇ ئەسەرگە كىرگۈزگەن تارىخىي ۋەقەلەرنىڭ بىر قىسمىنى ئۆز كۆزۈم بىلەن كۆرگەن، بىر قىسمىنى ئاشۇ تارىخىي ۋەقەلەرنىڭ ئۈستىدە تۇرغان ۋە شېڭ شىسەي دەۋرىدە قەشقەر يېڭىشەھەر ناھىيىلىك ئۆيغۇر ئۇيۇشمىسىنىڭ باشلىقى

① بۇنىنەن ما تىتەي — بۇنىنەنلىك ما تىتەي دېگەن سۆز.

بولغان، يېڭىشەھەر قىچىچىلىق مۇھەممەتبەگ دېگەن كىشى تەپسىلىي سۆزلەپ بەرگەن. ما تىتەي ئوردىسىنىڭ ئىچكى ئەھۋالى بىلەن ئانارقۇزنىڭ پاچىئەسنى ئۆز ۋاقتىدا ما تىتەي ئوردىسىدا خىزمەت قىلغان، ھازىر قەشقەر شەھىرى ئەبىرىشىمكا كوچىسىدا ئولتۇرۇشلۇق كىيىم تىككۈچى كېرەم مەككە دېگەن كاسپىنىڭ سىڭلىسىدىن سۇرۇشتۇرۇپ، تەپسىلىي خاتىرە قالدۇرغان ئىدىم، بۇ ۋاقت 1929 — 1931- يىللار ئىدى. بۇ ئەسەردە بايان قىلىنغان تارىخىي ۋەقە ۋە كەسپ مۇئەللىپ تۇرۇپ، كىرگۈزۈلگەن نەزەرلەردە يېتەرسىزلىك ھېس قىلىنغان مەزمۇنلار بولسا، جامائەتنىڭ ئەپۇ نەزىرىدە تولۇقلاپ كېتىشىنى سورايمەن.





بىرىنچى باب ما فۇشىڭنىڭ قەشقەرگە تىتەي بولۇپ تەيىنلەنگەنلىكى ۋە مەنەسپكە ئولتۇرغانلىقىنىڭ بايانى

1

مىلادىيە 1914- يىلى شىنجاڭنىڭ ئۆلكە باشلىقى ياڭ زېڭشىن ئۈرۈمچىدە تۇرۇۋاتقان خۇيزۇ باتالىيون باشلىقى ما فۇ- شىڭ ئىسىملىك كىشىنى چاقىرتىپ، ئۇنى قەشقەر ۋىلايىتىگە تىتەي قىلىپ تەيىنلىگەنلىكىنى ئۇقتۇرغان. ئاندىن ما فۇشىڭدىن كۈتىدىغان ئۇمىدى، ئۆزىنىڭ ھاكىمىيەت باشقۇرۇشتىكى بىر قاتار سىياسىي قاراشلىرىنى بايان قىلىپ، مۇشۇ بويىچە ئىش كۆرۈشنى قاتتىق چىكىلەپ، ئۇنى قەشقەرگە يولغا سالغان.

ما فۇشىڭ قەشقەرگە كەلگەندىن كېيىن، چىڭسەن دارىن دېگەن كىشىدىن تىتەيلىك تامغىنى تاپشۇرۇپ ئېلىپ، رەسمىي تىتەيلىك مەنەسپى بىلەن يېڭىشەھەردىكى ئوردىدا ئولتۇردى. ئۇ ئۆزىگە قاراشلىق ھەربىي قىسىمنى كۆزدىن كەچۈرۈپ چىققاندىن كېيىن، جەنۇبىي شىنجاڭدىكى بارلىق سىياسىي ۋە مەمۇرىي ئەمەلدارلارنى، قەشقەردە تۇرۇشلۇق

چاررۇسىيە، ئەنگلىيە كونسۇلخانىسىنىڭ خادىملىرىنى ھەمدە مۇناسىۋەتلىك كىشىلەرنى چاقىرىپ، كاتتا زىيەت قىلىپ كۈتۈۋالدى. ئۇ، زىيەتتە سۆز قىلىپ، ئۆزىنىڭ ياڭ زېڭشىن تەرىپىدىن قەشقەرگە «تىتەي» لىككە بەلگىلەنگەنلىكىنى ئېلان قىلدى، ئارقىدىنلا ئۆزىنىڭ ھاكىمىيەت باشقۇرۇشتىكى سىياسىي كۆزقاراشلىرىنى بايان قىلىپ، بۇرۇنقىلار ماڭغان يولدا ماڭىدىغانلىقى، ياڭ زېڭشىننىڭ سىياسىتىنى سادا- قەتئەيلىك بىلەن ئىجرا قىلىدىغانلىقى ھەققىدە كۆپ توختىلىپ ئۆتتى.

ئارىدىن ئۈچ كۈن ئۆتكەندىن كېيىن، ما تىتەي قەشقەر شەھىرىدىكى نوپۇزلۇق ئاخۇن، ئىشان، باي، سودىگەر، سودىگەرلەر ئۇيۇشمىسى باشلىقلىرىنى يېڭىشەھەردىكى ئور- دىسىغا چايغا چاقىردى ۋە كاتتا زىيەت بەردى. ما تىتەي خۇيزۇلارنىڭ ئادىتى بويىچە بېشىغا ئاق داكا سەللە يۈگەپ، ئۇچىسىغا قەدىمكى ئۇزۇن چاپوزە كەڭرى چاپان، پۇتىغا مەسە - كالاچ كىيىپ، يەنە سەككىز نەپەر مۇھاپىزەتچىگە سەللە ئوراتقۇزۇپ ۋە ئۇلارنى قوراللاندىرۇپ، زىيەتتىكى كىشىلەر ئالدىغا «ئەسسالاۋ ئەلەيكۇم» دەپ كىرىپ كەلدى. ئۇ، قەشقەر شەھىرىدىن چىققان ئاخۇنلار بىلەن قول بېرىپ كۆرۈشتى، ئارقىدىن باي، سودىگەرلەر بىلەن كۆرۈشۈپ چىقىپ، كۆپچىلىككە قاراپ: «ئارىڭىزدا قارىي بولسا قۇرئان تىلاۋەت قىلسۇن» دېدى. ئاپپاق خوجا جامەسىنىڭ قارىيىسى ھىززا قارىي يۇقىرى ئاۋاز بىلەن قىرائەت قىلغاندىن كېيىن، ما تىتەي ئورنىدىن تۇرۇپ ئاخۇنلاردىن دۇئا ئالدى.

— ھەربىرلىرىڭە ئۆلكە باشلىقى ياڭ دارىن جياڭجۈن

جانابلىرىنىڭ سالمىنى يەتكۈزۈش بىلەن ھەربىرلىرىنىڭ
سالامەتلىكىنى سوراپ ئۆزۈمنى تونۇشتۇرۇپ ئۆتەي، دېدى ما
تەي مېھمانلارغا قاراپ، - مېنىڭ ئىسمىم يۈننەن ما فۇشىڭ،
ئەرەبچە ئېيتقاندا مۇھەممەت يۈنۈس، مىللىتىم خۇيزۇ، ئىسلام
دىنىدىكى ھەنەپىل مەزھىبىدە، چوڭ مەسچىت خۇيزۇ
ئېتىقادچىلىرىدىن بولسىن. ئۇلۇغ ئىلتىپاتلىق ياڭ جياڭجۈن
دارىن جانابلىرى مېنى ھەربىر پۇقرا - خەلقنىڭ تىنچلىق
ئىچىدە تۇرمۇشلىرىنىڭ پاراغەتتە تۇتۇشى ئۈچۈن خىزمەتكە
ئەۋەتتى.

ما تەي سۆزىنى داۋاملاشتۇرۇپ مۇنداق دېدى:
— قەشقەر ۋىلايىتىنىڭ قايسى رايونىدىكى دوتەي،
شەنگەنلەر مۇسۇلمانلارنىڭ دىنىي ئۆرپ - ئادەتلىرىگە ھۆرمەت
قىلمايدىغان بولسا، ئېغىر ئالۋان - ياساق سالسا، ساڭلاردىكى
ئاشلىقلارغا خىيانەت قىلىدىغان بولسا، سىلەر ئۆز ۋاقتىدا
كېلىپ ماڭا ئەھۋالنى ئېيتىپ قويۇڭلار. ھەممە ئىشنى ئادالەت
بىلەن سورايەن. قىمارۋازلىق، پەھىشۋازلىق، پارىخورلۇق،
مۇشۇمۇزورلۇق ئىشلارغا يول قويمايەن؛ ئەيۈن، نەشە
چەككۈچىلەرنى قاتتىق جازالايمەن.

زىياپەت زالىدا ئولتۇرغانلار بىردەك: «ئۇلۇغ ئىلتىپاتلىق
جياڭجۈن دارىنىنىڭ ئۆمرى ئۇزاق بولسۇن، دۆلەت - ھۆرمىتى
زىيادە بولسۇن، ئۆزلىرىنىڭمۇ ئۆمرى ئۇزاق، ئىقباللىرى يۇقىرى
بولسۇن» دەپ تۈۋەلىشىپ، مۇبارەكلەش تەنتەنىسى باشلىنىپ
كەتتى.

ما تەي سۆزىنى داۋاملاشتۇرۇپ يەنە شۇنداق دېدى:
— مەن ئۈچ خىل ئىشنى قىلماقچىمەن. بىرىنچى،

مەسچىت ياسايمەن. ئىككىنچى، كۆۋرۈك سالمايمەن. ئۈچىنچى،
چۆل - باياۋان، بىنەم يەرلەرگە دەرەخ تىكىپ، پۇقرالارغا
ئاسان بولۇش ئۈچۈن تۈگمەن - سۇقلارنى قۇرۇپ چىقىمەن.
بۇ سۆزلەرنى ئاڭلىغان يۇقىرى ئەمەللىك ئالۋان - ياساق
چاقچۇچىلارنىڭ گۈلەقەقلىرى ئېچىلىپ: «بىزلىر ھەممىمىز
ئۆزلىرىنىڭ بۇ ئۇلۇغ دانا ھەرىكەتلىرىگە پۈتۈن كۈچىمىز
بىلەن ياردەمدە بولىمىز» دەپ ۋەدە قىلىشتى.

سۆز تۈگىگەندىن كېيىن كەڭرى داستىخان سېلىنىپ،
قۇيماق بىلەن چاي قويۇلۇپ، ھەر خىل يېمەكلىك بىلەن
زىياپەت بېرىلدى. زىياپەت ئاخىرىدا ئاخۇنۇملارغا بىر قىشتىن
قارىجاي، بايلارغا بىر كىيىملىكتىن ماسكا تاۋار رەخت
قويۇلدى.

زىياپەت ئاخىرلاشقاندا، ما تەي: «مەن بۇ ھەپتە
ئايپاق خوجا مازىرى بىلەن ھېتىگاھ جامەسىنى كۆرۈپ
چىقىمەن» دېدى. بۇ سۆزنى ئاڭلىغان قەشقەردىكى كاتتا
باي — ئۆمەر باي دەرھال ئىنكاس قايتۇرۇپ: «مېنىڭ ئۆيۈم
ئايپاق خوجامغا بارىدىغان يول ئۈستىدە. شۇڭا، جانابلىرىغا
مالال كەلمىسە، ئۆيۈمگە قەدەم تەشرىپ قىلىپ ئۆتسە، كۆپ
خۇرسەن بولار ئىدىم» دەپ ما تەينى ئۆيىگە تەكلىپ قىلدى.
شۇنىڭ بىلەن زىياپەت ئاخىرلىشىپ مېھمانلار ئۇزاق چىقتى.

مېھمانلار يېگىشەھەردىن يانغۇچە ئۆزئارا: «ما تەي
ناھايىتى ياخشى مەنەپىدار ئىكەن. قەشقەر ۋىلايىتىگە
مۇشۇنداق ئەمەلدارنىڭ كېلىشى ناھايىتى ياخشى ئىش
بولدى» دېيىشىپ، خۇشال ھالدا قەشقەر شەھىرىگە قايتىپ
كىرىشتى.

① ھەقىقەتەنمۇ...

يېڭىشەھەر تىتەي ئوردىسىدىكى زىياپەتتىن قايتقان قەشقەر شەھىرىدىكى يۇقىرى قاتلام ھەر ساھە كىشىلىرى ما تىتەينىڭ قەشقەر شەھىرىگە كىرىشىنى كۈتۈپ تۇرغان بولدى. ئارىدا بەش كۈن ئۆتكەندىن كېيىن، ما تىتەينىڭ ئايپاق خوجا مازىرىغا كېلىش خەۋىرى ئاڭلاندى. بارلىق باي، سودىگەر-لەر، ئاخۇنلار ئۆمەرباينىڭ چايخانىسىغا يىغىلىپ مەسلەھەتلىشىپ، ما تىتەينى قارشى ئېلىش ئۈچۈن، قىزىل دەرياسىنىڭ بويىدىكى «سەككىز تاش» دېگەن يەرگە كېلىپ، ما تىتەينىڭ كېلىشىنى كۈتۈپ تۇردى. بىرھازادىن كېيىن، ما تىتەي نۇرغۇن ھەربىي قوغدىغۇچىلىرىنىڭ ھىمايىسىدە كاناي چېلىپ، چاراك-جۇرۇڭ ئاۋاز بىلەن سېرىق ماكارا تاۋار چاپان كىيگەن ھالدا تەيفۇنجا ① مەيدە ئولتۇرۇپ يېتىپ كەلدى. باي، ئاخۇنلار ما تىتەينىڭ ئالدىغا بېرىپ سالام قىلىپ، ھۆرمەت بىلدۈرگەن ھالدا، بىرلىكتە قەشقەر شەھىرىگە كىرىپ، ھېيتگاھ جامەسى ئالدىدا توختىدى.

ما تىتەي باشلىق بارلىق كىشىلەر ھېيتگاھ جامەسىگە كىرىپ ئىككى رەكەت ناماز ئوقۇپ بولغاندا، ما تىتەي ئۆمەر-بايدىن: «بۇ جامەنى كىم ياسىغان؟» دەپ سورىدى. ئۆمەرباي ھېيتگاھ جامەسىنىڭ بىرقانچە قېتىملىق ياسىلىش تارىخىنى سۆزلەپ بەرگەندىن كېيىن، ما تىتەي: «بۇ جامەنىڭ ياسىلىشىدىن ناھايىتى خۇشال بولدۇم. مەن يېڭىشەھەردىمۇ چوڭ

① تەيفۇنجا — بىخەتەر قومۇش مەيە.

جامەدىن بىرنى ياسىتىمەن» دېگەندە، ئەتراپىدا تۇرغان باي-ئاخۇنلار ما تىتەينىڭ سۆزىنى قۇۋۋەتلەپ، «بىزمۇ ياردەم قىلىمىز» دەپ ۋەدە بېرىشكەن بولدى.

ما تىتەي ھېيتگاھ جامەسىدىن يېنىپ ئايپاق خوجا مازىرىغا راۋان بولدى. ئايپاق خوجا مازىرىغا بارغاندا، مازار قارىغۇچىسىغا ئىشكىنى ئاچقۇزۇپ، مازار ئىچىدىكى قەبرىلەرنى كۆرۈپ بولغاندىن كېيىن، مازار شەيخلىرى بىلەن مازاردىكى تىلەمچىلەرگە 50 سەر داچەننى ئۆلەشتۈرۈپ بېرىپ قايتتى. ما تىتەي ئايپاق خوجا مازىرىدىن قايتىپ، يول ئۈستىدە ئۆمەر باينىڭ نەزەرباغدىكى تۈمەن دەريا بويىغا سېلىنغان باغ ھويلىسىغا كېلىپ چۈشتى. ما تىتەي ئۆمەرباينىڭ باغ ھويلا كۈلزارلىقىنى كۆرۈپ، ھەيرانلىق ئىچىدە ھۇزۇرلانغاچ كۈلزارلىقنى ئايلىنىپ چىقتى. ئۆمەرباي باشلىق قەشقەر شەھىرىدىكى بارلىق بايلار، ئاخۇنلار ما تىتەينىڭ شەنسىگە كاتتا زىياپەت ئۇيۇشتۇردى. ما تىتەي كىتەر ۋاقتىدا ئۆمەرباي 15 پارچە چوڭ قىزىل گۈللۈك خوتەن گىلىمى، 100 چۈپ بېيجىڭ خەيۋەن چىنسى قاتارلىق ئېسىل بۇيۇملارنى ما تىتەيگە سوۋغا قىلدى.



شككىنچى باب ما تىتەينىڭ ئوردا - راۋاق سالدۇرغانلىقى ۋە سوخو قەلئەسىنى بىنا قىلدۇرغانلىقىنىڭ بايانى

1

ما تىتەي بارلىق مەمۇرىي ئورگانلارنىڭ ھوقۇقىنى ئۆز قولىغا ئېلىپ، بۇ ئورۇنلارغا ئۆزىگە سادىق، ئىشەنچلىك ئادەملەرنى بەلگىلەپ، بۇرۇنقى ئەمەلدارلارنى ئورنىدىن ئېلىپ تاشلىدى. قەشقەر ۋىلايىتىدىكى ھەربىر ئورۇنغا يېڭىدىن ئەمەلدار تەيىنلىدى. بۇلار بەگ، يۈزبېشى^①، پاشاپ^②، چەكادە^③ قاتارلىق ۋەزىپىلەرنى ئۆتىدى. مەسىلەن، شايبى موللا، قەن لۇگگەن، لۇ شىجاڭ، نۇجيا، ما پىلاڭ، ھاۋاخان بەگ... قاتارلىقلار. ئۇلار ئالدى بىلەن يېڭىشەھەر ئەتراپىدىكى خۇيزۇ دېھقانلارنىڭ مال - مۈلكىنى «دارىغا لازىم» دەپ تارتىپ ئالدى. بۇندىن باشقا، دېھقان - چارۋىچىلارغا ئالۋان - ياساق قويدى، بېرەلمىگەنلەرنى ئۇرۇپ قامىدى. ئېغىر ئالۋان - ياساق

① يۈزبېشى — بەگدىن تۆۋەن ئەمەل.

② پاشاپ — ئامانلىق ئىشلىرىنى باشقۇرىدىغان ئەمەلدار.

③ چەكادە — ئامانلىق - تارلىق خادىمى.

دەستىدىن نۇرغۇنلىغان كەمبەغەللەر ئۆي - ماكانىنى تاشلاپ، ياقا يۇرتلارغا قېچىپ كەتتى. بەزى قېرى، مېيىپ كىشىلەرنىڭ ئالۋان - سېلىققا بەرگۈدەك ھېچ نەرسىسى قالمىغاچقا، نارەسىدە قىز - ئوغۇللىرىنى ھىندىستانلىق چارنىخورلارغا سېتىپ، ئالۋان - سېلىقنى تۆلەشكە مەجبۇر بولدى. بۇ كىشىلەرنىڭ بالىلىرىنى سېتىۋالغانلاردىن قەشقەر كۈنىشەھەر بورا خىلتاي^① رايونىدا بىرقانچە ھىندى چارنىخور بولۇپ، بۇلار سوپى باي ھىندى، باي موللا ھىندى، پارس باي، چەندان باي، چەندىرالى باي ھىندى دېگەنلەردىن ئىبارەت. 70 ياشقا كىرگەن باي موللا ھىندى بورا خىلتاي رايونىنىڭ چارەك كەنتىدىكى كەمبەغەل دېھقان سالىمان دېگەن كىشىنىڭ سۇلتانخان ئىسىملىك 12 ياشلىق قىزىنى 25 سەر كۈمۈش تەڭگىگە سېتىۋالغان بولۇپ، بۇ نارەسىدە قىزنى ئۆزىگە خوتۇن قىلىپ بىرقانچە پەرزەنت كۆرگەندىن كېيىن، ئۇنى ئۇرۇپ ئۆلتۈرۈۋەتكەن. سۇلتانخاندىن تۇغۇلغان دەۋلان، مۇتىرام ئىسىملىك بالىلىرىنى ئېلىپ ھىندىستانغا چىقىپ كەتكەن. ئاشۇ ھىندىلار ئېلىپ كەتكەن بالىلارنىڭ ئەۋلادلىرى ھازىرمۇ بار.

ما تىتەينىڭ ئەمەلدارلىرى خەلققە سالغان ئالۋان - ياساق ھېسابىغا بېيىپ كەتتى. ما تىتەينىڭ قول ئاستىدىكى ھەربىر چېرىك باشلىقى بەش - ئالتىدىن قىز - ئاياللارنى نىكاھىغا كىرگۈزۈپ خوتۇن قىلىش بىلەن ئۇلارنى خارلاپ، قىمار، نەشە، ئەببۇن چېكىشتەك يامان ئادەتلەرگە ئۆگەتتى، كېچىلىرى پۇقرالارنىڭ ئۆيلىرىگە ئوغرىلىققا چۈشۈشكە مەجبۇرلىدى.

① بورا خىلتاي — ھازىرقى بۇلاقۇ يېزىسى.

مەسىلەن، ما تىتەينىڭ چېرىكلىرىدىن 50 چېرىكنىڭ باشلىقى بولۇۋالغان نامەت شىجاڭ سەككىز ئايلىنى يۇقىرىقىدەك ناشايان ئىشلارغا سالغان. ئۇنىڭ رەزىۋانەك، ھەمرا بارماق دېگەن خوتۇنلىرى بىرقانچە ئوغرىلار بىلەن بىرلىشىپ ئەسكى ئىشلارنى قىلغان. ما تىتەينىڭ قول ئاستىدىكى بارلىق چېرىك ۋە كۈۋەندەيلەر ① پۇقرالارنى ئۆزى خالىغانچە ئۇرۇپ - سوققان. قىمارۋازلىق، ياھىشىۋازلىق، ئەيۈنكەشلىك، پارخورلۇق، ئوغرىلىق قاتارلىق ناشايان ئىشلار ئەۋجىگە چىققان. ئۆز ۋاقتىدا بۇ ھەقتە نۆۋەندىكىچە نەزم توقۇلغان:

- چېرىك يېتىلەپ يۈرگەن بەش - ئالتىدىن ياڭگاڭزە ②،
 نان دېسە سۈرۈپ قوغلاپ ئۆلگۈچە ئۇرۇپ كاڭزە ③،
 سوغۇقتا توڭۇپ ئۆلگەن جۇگان بالا باڭگاڭزە ④،
 شوياندا ئىچىپ ياتقان كۈپرۈسى بىلە لاڭگاڭزە ⑤،
 ھەر كۈندە چېكەر ئەپيۈن خوتۇنى بىلە بەش باڭزە ⑥.

2

بۇ خىلدىكى ھايات ئەندىزىسىدىن خاتىرجەم بولغان ما

- ① كۈۋەندەي — ئازادچى.
 ② ياڭگاڭزە — خوتۇن.
 ③ كاڭزە — جارا قورالى.
 ④ باڭگاڭزە — پەندەك، كىچىك ئايال.
 ⑤ كۈپرۈسى بىلە لاڭگاڭزە — ھازىقى تۇيى بىلەن كۆتۈرۈپ ئىچىپ، يۇلتىپ ئولتۇرۇش.
 ⑥ بەش باڭزە — چېكىشكە تەييارلانغان بەش پىلتە ئەپيۈن.

ئىستەي ئۇرۇمچىدىكى ئوغلى ما جىۋونى قەشقەرگە بۆتكەپ كېلىپ، 1918 — 1919 - يىللىرى ئىچىدە قەشقەر ۋىلايىتىنىڭ ئىچكى تىنچلىق ساقلاش ئىدارىسىنىڭ ئەمەلدارلىقىغا ئىستەي ① قىلىپ بەلگىلىدى. ما تىتەي يەنە ئۆز قىزى داشۇجيانى يۇقىرى مەمۇرىي مەنەسپكە بەلگىلىدى.

ما تىتەي ھېچقانداق ئەمەلدارغا ئەمەلىي ھوقۇق بەرمەي، ۋىلايەت، ناھىيە ھەم يەرلىك ئەمەلدارلارنىڭ ھوقۇقىنىمۇ ئۆز قولىغا مەركەزلەشتۈرۈۋالدى. ئىقتىسادىي ئەھۋالى بىرقەدەر ياخشى بولغان دېھقان، تىجارەتچى، چارۋىچى، ئاخۇنۇم ۋە ئىشانلارغا 100 — 200 يامبۇ ② غىچە پۇلنى مەجبۇرىي بېرىشىنى بۇيرۇپ، بۇ پۇللارنى يىغىۋالدى. پۇل بېرەلمىگەن ياكى ئارقىغا سوزغان كىشىلەرنى قامىدى. مەسىلەن، قەشقەر يېڭىشەھەر ناھىيىسىدىكى بارىن يېزىسىنىڭ موللىسى ئەمەت ئاخۇن خەلىپىنىنى قاماپ، 100 يامبۇ، 5000 سەر كۈمۈش تەڭگە ئالغاندىن تاشقىرى، ما تىتەينىڭ قىزى داشۇجيا 1000 سەر كۈمۈش، 20 يامبۇ ئېلىپ، ئاندىن قاماقتىن چىقاردى. بۇ خىلدىكى ئەھۋاللار كۆپ بولغان ئىدى.

بۇ ئىشلاردىن سىرت، مانىتەي ئۆزىگە تەۋە ناھايىتى كاتتا، ھەشەمەتلىك ئوردا - ساراي سالدۇرۇشقا پەرىمان ئېلان قىلغان. ئۇ، يېڭىشەھەرگە ئوردا - ساراي سالدۇرۇش ئۈچۈن، قەشقەر ۋىلايىتىدىكى بارلىق ھۈنەرۋەن - كاسىپلارنى يىغىپ، ئوردىغا كېرەكلىك ياغاچ - تاشلارنى خەلققە سېلىق قىلىپ

① ئىستەي — بىرگادا قوماندانى دەرىجىلىك ئەمەل.

② بىر يامبۇ — 50 سەر كۈمۈشكە تەڭ.

چىچىپ، ئوردا سېلىشقا كىرىشكەن. ئوردا غايەت زور ۋە كاتتا بولۇپ، ئوردا ئىچىگە راۋاق ياستىپ چىققان. بۇ ئوردىغا تىتەي يامۇلىدىن كەلگۈچە 1500 مېتىر ئارىلىققا كۆۋرۈكلۈك يول ياساپ شەھەر ئۈستىدىن ئۆتكۈزگەن. بۇ ئاسما كۆۋرۈككە غايەت زور تۈۋرۈكلەرنى ئىشلەتكەن. كۆۋرۈكلۈك يولدا ما تىتەي ئوردىسىدىن يامۇلغا، يامۇلدىن ئوردىغا قايتقۇچە تۆت چاقلىق ئورۇس ھارۋىسىغا چىقىپ كەلگەن ۋە كەتكەن. بۇ ئوردىغا «لۇ» ① دەپ نام بەرگەن. ئوردا ئىچىدە ئالىي دەرىجىلىك يەتتە تۈي بولۇپ، ھەممىسى ھەشەمەتلىك ياسالغان.

ما تىتەي 500 تۈگمەن ياساتقۇزغان، تۈگمەن تاشلىرىنى نەچچە مىڭ ئادەم تاغدىن توشۇپ ئېلىپ كەلگەن. تۈگمەن ياساش چىقىمىنى خەلقنىڭ ئالغان. نامرات خەلق ما تىتەينىڭ ھاشار - سېلىقلىرىغا تۇتۇلۇپ، ئىشلەش جەريانىدا مۇنداق قوشاقلارنى توقۇغان:

ئىشلە، بالىلار ئىشلە، جاننىڭ بارىچە ئىشلە، ئىشلەپ ئاشنى بىز تاپساق، داشۇجيا خېنىم چىشلە. ئىشلەپ ما يىللار بويى ئىشلەيمىز سوقا بىلەن تۈگمەنگە، بىرئاز ئارام ئالساق بىز، ئۇرىدۇ چېرىك - بەگكە ②.

كېچىلەردە يول يۇردۇق، قار - يامغۇر، شېۋىرغاندا، ئانام كۆرۈپ يىغلايدۇ پۇتلىرىم قايارغاندا.

① لۇ — قەيتۈز، راۋاق.
② بەگكە — ئەپەندىگەش چېرىك.

تۈگمەن تېشى كۆتۈرۈپ، ھاردۇق يەتسە چوڭ سايدا ①، ھامان ئۇرغىنى ئۇرغان پۇت - قولۇمغا بازغاندا ②.

بۇرۇنم قانىدى دوستلارغا ياغاچ كۆتۈرگەنچە، ھەيدەپ ئۇرار كۈۋەندەي قوۋۇرغام كۆكەرگۈنچە.

يىغلاپ يالۋۇرۇپ تۇرساق «ئۇششۇق - مۇتتەھەم» دەيدۇ، رەھمە ئەتكىلى ھېچكىم يوق، بېگىم پارنى يەيدۇ.

ئىشلە، بالىلار ئىشلە، يىغلىغان بىكار ئىكەن، ئانىسى تۇغۇپ قويسا، تىتەيگە چاكار ئىكەن.

3 «چىك»

ما تىتەي ئۆزىنىڭ نام - شۆھرىتىنى تېخىمۇ كۆتۈرۈش ئۈچۈن، قەلئەلىك شەھەر سېلىش نىيىتىگە كەلدى. بۇ شەھەرگە زۇلۇم بىلەن ئۇل سېلىش، ئادەم قېنى يىلەن لاي ئېتىش، ئادەم جەستى بىلەن سېپىل قويۇرۇشتەك دەھشەتلىك ئىش ئىدى. ما تىتەي قەلئەلىك شەھەرنى سېلىشقا قارار قىلىپ، شەھەر سېلىش ئۈچۈن مۇۋاپىق كېلىدىغان يەر ئىزدەتتى. ئۇ، چاپارمەنلىرىنىڭ تونۇشۇرۇشى بىلەن تازغۇن جاڭگىلىنىڭ جەنۇبىدىكى ياقلىق دېگەن كەڭرى جاڭگالنى كۆرۈپ كەلدى. ما تىتەي قەلئەلىك شەھەر سېلىش ھەققىدە

① چوڭ ساي — يېڭىلارنىڭ غەربىدىكى چوڭ ساي.
② بازغان — كەتكەن.

دىكى بۇيرۇقنى ئۆز كاتىبىغا ياردۇرۇپ بەرمان ئېلان قىلدى. قەلئەلىك شەھەرنىڭ سېپىل قورۇلۇشىغا، جەنۇبىي شىنجاڭ بويىچە ھەر كۈنى 60 مىڭ كىشى قاتناشتى. سېپىل قورۇلۇشىغا ئىشلەش جەريانىدا، كېسەللىك ۋە ئاچلىق تۈپەيلى بىرقانچە يۈز كىشى ئۆلۈپ كەتتى.

قەلئەلىك شەھەر قورۇلۇشىغا ئالۋان - سېلىق سېلىش جەريانىدا ما تىتەينىڭ ئەڭ يېقىن ئادىمى شاپى موللا باتۇڭ يېزىسىدىن 500 چارەكلىك يەر - زېمىن ئالدى، باغ - ھويلا ياساتتى. فەن لۇڭگەنمۇ بۇ جەرياندا بېيىپ كەتتى. ما تىتەي سوخو قەلئەسىنىڭ سېپىللىرىنى بىر ئايدا پۈتكۈزۈپ، سېپىل ئىچىگە بىرقانچە رەت ئىمارەتلەرنى سالدۇرۇپ، قەلئە ئىچى - سىرتىغا بىرقانچە يۈزىمىڭ تۈپ مېۋىلىك ۋە مېۋىسىز دەرەخ تىككۈزدى. بۇنىڭغا «تىتەي پاشا باغى» دەپ نام بەردى.

ما تىتەي سوخو قەلئەسىنى پۈتكۈزۈپ بولغاندىن كېيىن، «سوخو قەلئەسىنىڭ پۈتكەنلىكىنى مۇبارەكلەش» دېگەن نام ئاستىدا، پۈتكۈل قەشقەر ۋىلايىتىدىكى پۇقرا ۋە يەرلىك ئەمەلدارلارغا سېلىق چاچتى. بۇ سېلىقنى چېچىش ھارپىسىدا ما تىتەينىڭ بالىلىرى، فەن لۇڭگەن، شاپى موللا، ھاكىم مىراقبەگ، يۈزبېشىلار جامائەتچىلىك ئىچىدە: «سوخو قەلئە - سىنىڭ پۈتكەنلىكىنى مۇبارەكلەش لازىم» دېگەن سۆزنى تارقاتتى. ھەرقايسى ناھىيىلەرنىڭ ھاكىم، مىراببەگ، يۈزبېشى، قازى، ئەلەملىرى ھەرىكەتكە كېلىپ، ھەرىكەت ئۆز ئەھۋالىغا يارىشا سوۋغا تەييارلاپ، ما تىتەينىڭ ئالدىغا ئەكىلىپ قويدى. بۇ سوۋغىلار ئىچىدە تىللا، يامبۇ، زىلچا - گىلەم، تاۋار - دۇردۇن، زەرباب، تەتىللا، كەمچەت، تۆگە، ئات، قېچىر،

ئېشەك، ئۆكۈز، سېغىنلىق ئېشەك، چوڭ قوي؛ تاغ ھايۋانلىرىدىن بۇغا، مارال، شىر، يولۋاس، ئېيىق، كېيىك؛ قۇشلاردىن قارا قۇش، لاچىن، قارچىغا، بۇلبۇل، شاتۇنى قاتارلىقلار بار ئىدى. بۇ سوۋغىلارنى قىسمەن يۈزبېشىلار، بەلكىم خۇشامەت يۈزىسىدىن، بەزىلىرى قورقۇنچ يۈزىسىدىن، قىسمەنلىرى مەنەسپىنىڭ تېخىمۇ ئۆستۈرۈلۈش تەھەسىدە بەردى. ئالتە ئاي ئىچىدە كېلىپ بولغان بۇ سوۋغىلارنىڭ ھەممىسى كەڭ كەمبەغەللەرگە چاققان سېلىقتىن يىغىلغان ئىقتىسادقا كەلگەن ئىدى. ما تىتەي بۇ سوۋغىلارنى كۆزدىن كەچۈرۈپ تولىمۇ خۇشال بولدى.



ئۈچىنچى باب يېڭىسارلىق بەگنىڭ ئانارقىزنى ئۆيىدىن ئالداپ ئېلىپ چىققانلىقى ۋە ما تىتەيگە سوۋغا قىلغانلىقىنىڭ بايانى

1

ما تىتەي ياش قىزلىرىنى قولغا كەلتۈرۈش ئۈچۈن، ئۆز
غالچىلىرى ئارقىلىق: «تىتەي پاشانىڭ ئوردىسىغا بىرقانچە
كېنىزەك لازىم. شۇنىڭ ئۈچۈن، تىتەي پاشاغا يارىغۇدەك
ساھىبجامال قىزلىرىنى ئېلىپ كېلىپ، تىتەي پاشاغا تۆھپە
قىلىپ خىزمەت كۆرسىتىش كېرەك» دېگەن گەپنى تارقاتتى.
بۇ رەزىل تەشۋىقاتتىن خەۋەردار بولغان ئاۋام خەلق ئەندىشە
ئىچىدە غەمگە پاتتى. بەزىلەر قىزلىرىنى ئېلىپ ھەر تەرەپكە
قىچىشقا باشلىدى. قىسمەن ۋىجدانسىز يۇرت باشلىقلىرى ما
تىتەيگە ياخشى كۆرۈنۈش ۋە ئۆز ئەمىلىنىڭ تېخىمۇ
ئۆستۈرۈلۈشىنى ئويلاپ، تەرەپ - تەرەپكە قاتراپ، كىملىرىنىڭ
چىرايلىق، ساھىبجامال قىزى بارلىقىنى سۈرۈشتە قىلىشقا
باشلىدى.

قەشقەر ۋىلايىتىگە قاراشلىق يېڭىسار ناھىيىسىنىڭ
مەلۇم رايونىدا ئولتۇرۇشلۇق ئانارقىز ئىسىملىك بىر يېتىم بالا بار

ئىدى. ئۇنىڭ دادىسى بەختىۋاي ئىككى يىل بۇرۇن ما
تىتەينىڭ خانىرىق دەرياسىغا ياساتقان تۈگمەنلىرىگە تاش
كەلتۈرۈش سېلىقىغا ھەيدىلىپ، «ئېتىم چاغى» ① نىڭ
تېغىدا تۈگمەن تېشى قومارغىچىلىك، تاغ گۆمۈرۈلۈپ چۈشۈپ
ۋاپات بولغان ۋە شۇ ئورۇنغا دەپنە قىلىنغان. ئۇنىڭ ئايالى
سارىخان يېتىم قالغان ئانارقىزنى بېقىپ چوڭ قىلغان. ئانارقىز
بەكمۇ ساھىبجامال، قارا قاشلىق، قارا چاچلىق، چولپان كۆزلۈك،
بوي قەدرى نازىنس، سۆزى چۈچۈك، ئەقىللىق، ئۆزى يېقىملىق،
ئىشچان، ھوشيار بولغاچقا، يۇرتتىكى نۇرغۇن يىگىتلەرنىڭ
كۆزى چۈشكەن ئىدى. ئانارقىز ئۆز يۇرتىدىكى ئۆزى بىلەن
ئەگدەمەتلىك روزى باتۇر ئىسىملىك ئەمگەكچان، زېرەك يىگىت
بىلەن مۇھەببەتلەشكەن بولۇپ، توي قىلىشقا سەككىز كۈن
قالغان ئىدى. ئانارقىز 17 ياشتا بولۇپ، كېچە - كۈندۈز تۈل
ئانىسى سارىخاندىن ئايرىلمىدىغان بالا ئىدى. بۇ ئىككى
ئاجىزە بىر - بىرى بىلەن مۇگدىشىپ، بىر - بىرىگە تويىماي،
غۇربەتچىلىك بىلىنمەي ھايات كەچۈرۈپ كېتىپ باراتتى.

ئانارقىز گۈزەلدۈر جامالىدە نۇر،

ھاياتلىق، ۋاپادار، ساداقەت زەھۇر ②.

ئانىسىغا مۇشۇنچە ئانارقىز ئەجەب،

خۇي - خۇلقى، ئەخلاقى تامامى ئەدەپ.

① ئېتىم چاغى — يېڭىسارنىڭ ئوچا يېزا نەۋەسىدىكى كەنت بولۇپ، شۇ كەنتنىڭ
غەربىدىكى تاغدىن تۈگمەن تېشى چىقىدۇ.
② زەھۇر — قۇرغىلىپ چىققۇچى.

يۈزى قىيىقىزىل ئەتىرگۈلدۈر يۈرەك،
 چېچەن، كۆڭلى نازۇك، ئاجايىپ زېرەك.
 ① «رەزىقە خېتى» بىلىمىگە ئىشلىتىش ئۈچۈن تال چۈشۈرۈش بېشىل ئۈستىدەك،
 بۇنىڭغا چىشى ئۇنچىدۇر، لېۋى شاتۇندەك.
 ئوماق يۈز، خۇمار كۆز، قارا قاشلىرى،
 يېيىلغان مۇرىسىگە ئۈزۈن چاچلىرى.
 بېشى چىلىگىگە ئوخشاش، كېلىشكەن بۇرۇن،
 قىلار ئىشىنى ئويلاپ، سۆزىدۇر ئورۇن.
 قولىدۇر مىسالى يىپەكتىن سىلىق،
 بېلى بىر سىقىمچە، تېنىدۇر بېلىق.
 ئەگەر كۈلسە خۇش خۇلقىدىن نازلىنىپ،
 ئۇنى كۆرسە كىم بولار مۇھەببەتكە غەرق.

2

بۇ رايوندىكى بەگ ئۆز كۆڭلىدە «ئانارقىزنى ما تىتەيگە
 تۆھپە قىلسام، بۇ تۆھپەم بەدىلىگە مېنىڭ مەنسىپم تېخىمۇ
 يۇقىرى بولۇشى تۇرغان گەپ» دەپ ئويلاپ، خوتۇنى بىلەن
 مەسلىھەت قىلىشىپ، قىزى ئارقىلىق ئانارقىزنى ئۆيىدىن
 ئالداپ ئەكېلىش قاپقىنىنى قۇرۇپ چىقتى. بەگنىڭ ئايالى

قىزىغا: «قىزىم، ئىچىڭ پۇشۇپ زېرىكىپ قالدىڭ، باغدا
 مېۋىلەرمۇ پىشىپ كەتتى. سەن ئانارقىزنى چاقىرىپ كېلىپ،
 باغدا بىرلىكتە كۆڭۈل ئېچىڭلار، مەن مانا ئېتىپ تۇراي»
 دېگەن ھىيلە گەپ بىلەن قىزنى يولغا سالدى. بەگ ئاققۇ ①
 بازىرىدىن ئۈچ جىڭ گۆش كەلتۈردى. بەگنىڭ قىزى
 سارىخاننىڭ تۆيىگە بېرىپ، ئانارقىزغا: «جۈرۈڭ، بىزنىڭ تۆيىگە
 بېرىپ باغدىكى مېۋىلەرنى يەپ، ئويىناپ كېلىڭ. ئانام ئۆز ئاغزى
 بىلەن سىزنى باشلاپ كېلىشنى ئېيتتى» دەپ، ئانارقىزنى
 باشلاپ كەلدى. ئانارقىز بەگنىڭ تۆيىگە كىرگەندە، بەگنىڭ
 خوتۇنى دەرھال خۇش تەبەسسۇم بىلەن: «ئايە، سىزنىڭ
 — ۋاي بالام ئانارقىز، كېلىڭ قىزىم، تازا ياخشى ۋاقتىدا
 كېلىپسىز. مېنىڭ قىزىم زېرىكىپ، بىرگە ئۇينايدىغان كىشى
 بولمىغاچقا، سىزنى چاقىرتىپ كەلگەن ئىدىم. سىلەر باغدا
 سەيلە قىلغاچ ئويىناپ تۇرۇڭلار، مەن سىلگە غىزا قىلىپ
 بېرىم. — دەپ مانا ئېتىشكە قويۇپ، ئانام شامدىن ئۆتكەندە
 مانىڭنى پىشۇرۇپ داستىخانغا قويدى. تاماق يېيىلىپ
 بولغاندىن كېيىن ئانارقىز: «كەچ بولۇپ كەتتى، ئانام
 ئەنسىرىمىسۇن، مەن كېتەي» دەپ ئورنىدىن قوپتى. ھىلىگەر
 بەگنىڭ خوتۇنى: «خاتىرجەم بولۇڭ، بىز سىلەرنىڭ تۆيىگە
 كىشى ئەۋەتتۇق، سىلنى قىزىم بىلەن قونۇپ قالدۇق،
 خاتىرجەم بولسۇن دەپ» دېگەن ياغلىما گەپلەر بىلەن ئۇنى
 قوندۇرۇپ قالدى. يېرىم كېچە بولغاندا، بەگ ئۆيىدىكى
 يىللىقچىغا ھارۋىنى قوشقۇرۇپ، ئانارقىز بىلەن قىزنى ئويغىتىپ
 ① ئاقتۇ 1955- يىلىغىچە يېڭىل نامىسىگە قاراشلىق بولۇپ، ھازىر قىزىلۇ
 قىرغىز ئاپتونوم ئوبلاستىغا تەۋە ناھىيە.

ھارۋىغا چىقىشنى بۇيرۇدى. ئانارقىز: «بۇ كېچىدە قەيەرگە بارىمىز؟» دەپ ھەيران قالدى. بەگ مۇغەمبەرلىك بىلەن: «بىزنىڭ تۇغقانلار ئىچىدە توي بولدى، قىزىم بىلەن ئىككىگىلارنى شۇ يەرگە ئاپىرىپ ئوينىتىپ كېلىمەن» دېدى. ئانارقىز: «ھېنىڭ كىيىمىم مۇشۇنداق تۇرسا، قانداق بارىمەن، ئۆيىگە بېرىپ كىيىم يەڭگۈشلەپ كېلەي» دېگەندە، بەگنىڭ خوتۇنى: «غەم قىلىسىلا يالام، قىزىمنىڭ كىيىملىرى كۆپ» دەپ، ئانارقىزغا ئۆز قىزىنىڭ ئېسىل كىيىملىرىنى كىيىدۇرۇپ قويدى. ئانارقىز: «بۇ كېچىدە ماڭغۇچە، تاڭ ئاتقاندا بارساق بولمامدۇ» دېگەندە، بەگ: «ھازىر ھاۋا ياخشى، ئەنە ماڭساق بەك ئىسسىققا قالىمىز» دەپ جاۋاب بەردى.

بەگ ئۆز قىزى بىلەن ئانارقىزنى ھارۋىدا ئولتۇرغۇزۇپ، سوخو يولىغا راۋان بولدى. ئۇلار شۇ ماڭغىنىچە يوپۇرغا دەرياسىنىڭ بويىدىكى «يېڭىئېرىق ئاغزى» دېگەن يەردە ئولتۇرۇشلۇق بىر كازاپ دوستىنىڭ ئۆيىگە چۈشتى. بەگ بۇ دوستىغا يېچىرلاپ بىرنەپىلەرنى دېدى. بەگنىڭ دوستى بۇلارنى مېھمان قىلغان بولدى. ئانارقىز بىر مۇدەشش ۋەقەنىڭ ئۆز بېشىدا سادىر بولىدىغانلىقىدىن گۇمان قىلىپ قارسا، تويدىن ھېچقانداق ئەسەر يوق. ئۇ دەرھال ئورنىدىن تۇرۇپ: «مەن كىتەي، ئانام ئەنەسەرەپ قالمىسۇن» دەپ، ئۆيىنىڭ دەرۋازىسى تېشىغا چىقىۋالدى. بەگ شۇملۇق ئىشلىتىپ: «سىز كەتسىڭىز بولىدۇ، مېنىڭ قىزىم 3 - 4 كۈن بۇ دوستۇمنىڭ تويىدا ئويناپ كەتسۇن، مەن سىزنى ئۆيىڭىزگە ئاپىرىپ قويماي» دەپ، يول بىلمەيدىغان ئانارقىزنى ھارۋىدا ئولتۇرغۇزۇپ، سوخو قەلئەسىنىڭ ئالدىغا ئېلىپ كەلدى.

بەگ ئالدى بىلەن ئانارقىزنى شاپى موللىغا كۆرسەتتى. شاپى موللا ئانارقىزنىڭ ھۆس - جامالى، قەددى - قامىتىگە قاراپ ھەيران قالدى. دە، بەگ بىلەن ئانارقىزنى دەرھال ما تىتەينىڭ قېشىغا باشلاپ كىردى. يېڭىسار بېگى ما تىتەيگە سالام قىلغاندىن كېيىن، ئالدى بىلەن ئۆزىنى تونۇشتۇردى، ئاندىن ئانارقىزنى كۆرسىتىپ: «جانابى پاشا ئالىملىرى، ئۆزلىرى ماقۇل بولسىلا، بۇ قىزنى ئۆزلىرىگە تەقدىم قىلىمەن» دەپ قول قوۋۇشتۇرۇپ تۇردى. ما تىتەي ئانارقىزنى كۆرۈپ ناھايىتى خۇشال بولۇپ، يېڭىسار بېگىگە قوشۇمچە ئۆز يۇرتىنىڭ باششاپلىق ئەمىلىنى ئانا قىلدى.



مايىل قىلدى. بۇ ئەھۋالنى كۆرگەن ئانارقىزنىڭ ۋۇجۇدىغا تىتىرەك ئولشىپ، زار - زار يىغلىدى. ئانارقىزنىڭ پاك جىسمى بۇ بەتتەخت تەرەپكە مايىل بولماي، يورۇق دۇنيا كۆزىگە قاراڭغۇ كۆرۈنۈپ، يېتىمچىلىكىنىڭ، جۇدالىقنىڭ دەرد - پىراقىدا: « بۇ ئازابقا قالغۇچە خۇمدانغا تاشلىنىپ ئوتتا كۆيۈپ ئۆلەم رازى ئىدىم. ئاھ ، دەردىم!» دەپ يىغلاپ كەتتى. بۇ ئەھۋالنى كۆرگەن ما تىتەي « ئانارقىز بۈگۈن كەلدى، مېنىڭ شارائىتىم بىلەن 2 — 3 كۈن تونۇشسۇن» دەپ ئويلاپ، شۇ كۈنى كېچىسى ئۆز نەپسىنى باشقا خوتۇنلىرى بىلەن قاندۇرغان بولدى. ما تىتەينىڭ قىياپىتى تۈلۈم چاشقاندىك سەت، كۆزلىرى جۇۋالدۇرۇز تۆشۈكىدەك ئىدى.

قىرى، پاسكىنا، كۆكپۈتەل، سەت، رەزىل، تۈگىمەس يامانلىق قىلىپ نەچچە يىل.

يۈزىدە قېنى يوق يوغۇملۇق چايان، ئىچىدە زەھىرى كۆپ، بېشى تازىلان.

ئېگەكلىرى ئۇنىڭ يۈزىدىن ئېگىز، بۇ تازىنىڭ كۆزى يا چىكىت، يابىگىز.

سېسىق ياغدا يېشقان مۈنەك باشلىرى، كى بىر يەردە تۇرغان كۆزى، قاشلىرى.

بېشى يالتىراقتەك قىلۇر قار ياغار، تۈلۈم گەردىنىدە يىرىك تۈكۈ بار.

تۆتىنچى باب ئانارقىزنىڭ ما تىتەي ئوردىسىدىكى كەچۈرمىشى ۋە ئۇنىڭ سۆيگىنى روزى باتۇر قىساس يولىدا قۇربان بولغانلىقىنىڭ بايانى

1

ما تىتەي ئوردىسىغا كىرىپ قالغان ئانارقىز ئوردا ھاياتىدا قانداق ئىشلارنىڭ يۈز بېرىدىغانلىقى ھەققىدە قورقۇنچلۇق گۇمان - ئەندىشىلىرىنى مەيۈسلەنگەن ھالدا ئويلاپ، چوڭقۇر ئازاب بىلەن ھەسرەت چېكىشكە باشلىدى. يەنە ئانىسى سارد خاننىڭ سەرسان - سەرگەردان بولۇپ، ئۆزىنى ئىزدەۋاتقانلىقى؛ ئۆزىنىڭ مۇھەببەت سۆيگۈسى بولغان روزى باتۇر ئانارقىزنىڭ غايىب بولغانلىقى خەۋىرلىنىپ ئاڭلاپ، مۇھەببەت ئوتىدا قانداق ئازابلىق كۈنلەرنى ئۆتكۈزۈۋاتقانلىقىنى بىرمۇبىر كۆز ئالدىدىن ئۆتكۈزۈپ، ھەسرەتلىك كۆز ياشلىرىنى تۆكتى.

ما تىتەي كەچ كىرىپ بىلەن ئۆز ياتىقىغا ئانارقىزنى چاقىرتىپ كەلتۈرگەندىن كېيىن، ئانارقىزنى يېنىدا ئولتۇر-غۇزۇپ، ئۇنىڭ ھۆسن - جامالى تولىمۇ كۆزەل ئىكەنلىكىنى كۆرۈپ نەپسى تاقىلىدىدى. ئۇ، ئانارقىزنىڭ تېنىنى سىلىغان بولۇپ ئۆزىگە تارتىپ، شالداما كالىپونىنى ئانارقىزنىڭ يۈزىگە

تاماق يېسە ماكماك ئاقىدۇ شالى،
ماغزايقا تولدۇ چاشكا، پىيالى.

پاناق بۇرىندىن پوتلا، زىرداپ ئاقار،
كۆزىدىن داۋاملىق چاپاقلار چىقار.

چىشى يوق بۇنىڭ ئېيىق ئاغزىدەك،
قاياق، مەڭرى ئۇششۇق قاياق لازىدەك.

ئەگەر ماگسا ماي مۇن سۈپەت دوڭغىيار،
قاچان ماگسا مەلئۇن سۈرەت قىڭغىيار.

ھاياتى بۇنىڭكى داۋاملىق ھاراق،
ھاراق ئىچمىسە كۆزىدىن يوقلار قاراق.

2

ئۈچ كۈن ئۆتكەندىن كېيىن، مانتەي ئوردىدا خىزمەت قىلىۋاتقان دەڭسەيچى ① ئايالغا: «بۈگۈن ئانارقىزنى يوتقانغا ھازىرلاش ئۈچۈن تەييارگەرلىك قىلىشقا سەن مەشئۇل» دېدى. دەڭسەيچى ئايال ماقۇللۇقىنى بىلدۈرۈپ، تەي يېتىدىن چىقتى. ئۇ دەرھال ئانارقىزنى يۇيۇندۇرۇپ - تازىلاپ، بەدىنىگە خوش پۇراق ئەتىر چېچىپ، يېڭى كىيىم كىيىدۇرۇپ تەييار-

① دەڭسەيچى — مانتەينىڭ ئوردىسىدىكى ئايال خىزمەتكار.

لىدى. بۇ خىل ھالەتنى كۆرگەن ئانارقىز ئۆزى ئۈچۈن چوڭ بالا - قازانىڭ يۈزلەنگەنلىكىنى، بۇ زۇلمەتلىك كېچىنى ئويلاپ، بارلىق ئەزالىرىغا تىترەك ئولشىپ، ھېچ ئىلاجىنى قىلالماي ھەسرەت ئىچىدە قالدى.

كەچ سائەت يەتتىلەردە مانتەينىڭ شۈم نەپسى تاقىلىداپ، كۆپ ھاراق ئىچىپ مەست ھالىتىدە ياتاق ئۆيىگە كىرىپ، دەڭسەيچى ئايالغا ئانارقىزنى كەلتۈرۈشنى بۇيرۇدى. دەڭسەيچى ئايال ئالدىراپ - تەمتەرەپ ئانارقىزنى يېتىلەپ تەتەي قېشىغا كەلتۈردى. ئانارقىزنىڭ كۆزىدىن ئوت يېنىپ، ئۆزىنى بىلەلمەي ھالى خاراپ، ھەرىكەتلىرى سۇسلىشىپ، قورقۇنىدىن تىنىق چىقىرىشقا قادىر بولالماي قالدى. قېرى تەتەي دەڭسەيچى ئايالغا ئىشارەت قىلىپ، ئانارقىزنىڭ كىيىملىرىنى سالدۇرۇشقا بۇيرۇدى. ئانارقىز بۇ ئەھۋالنى كۆرۈپ نارازىلىق بىلدۈرۈپ، قۇتۇلۇشنىڭ يولىنى تاپالمىغان ھالەتتە پەرىشان بولدى. دەڭسەيچى ئايال ئانارقىزنى قېرى تەتەيگە قوشۇپ، ئۆينىڭ مەڭزىسى تېشىدا ئوخلىماي ئولتۇردى. بۇ، تەتەي ئوردىسىنىڭ ئادىتى ئىدى. مەسىلەن، كېچىدە تەتەي بىر ئايال بىلەن بىرگە ياتقاندا، ئىككى نەپەر دەڭسەيچى ئايال مەلەڭزە تېشىدا ئوخلىماي ئولتۇراتتى. مانتەي ھاراق مەستلىكى بىلەن ئانارقىزنى مۇباششەرەتكە ① يۈز كەلتۈرۈپ، بىچارە ئانارقىزنىڭ نازۇك تېنىنى مەجرۇھ قىلدى.

شۇنىڭدىن كېيىن، بىچارە ئانارقىز ئەلەم - ھەسرەت ئىچىدە كېسەل بولۇپ قالغان بولسىمۇ، مانتەي ھەر كېچە

① مۇباششەرەت — ئەپس - ئىشرەت.

شۇم نەپىسىنى قاندۇرۇش ئۈچۈن، بۇ خىل ئىپلاس ھەرىكىتىنى داۋاملاشتۇردى. بىچارە ئانارقىز ئۆلۈمگە رازى بولۇپ، بۇ ۋەھشىي چىلىۋىرىگە يېقىن يولاشقا ئۇنىماي، ئۆز دەردى بىلەن كېسەل بولۇپ يېتىپ قالدى. ئانارقىزنىڭ كېچىلىك ئىسياندىن غەزەپلەنگەن ماتىتەي ئانارقىزنى يالساڭچىلاپ، ئىككى تىللىق ئىنچىكە سىم قامچا بىلەن ئۇرۇپ، نازۇك بەدىنىنى قانغا بويىدى. ئانارقىزنىڭ پاجىئەلىك ئەھۋالىغا ھەمدەم بولغۇدەك ھېچ كىشى چىقمىدى.

3

ئانارقىز ئۆيىدىن چىقىپ كېتىپ ئەتىسى سارىخان ئانا قىزىنىڭ كەلەيۋاتقانلىقىدىن ئەنسىرەپ، بەگنىڭ ئۆيى ئالدىغا كېلىپ دەرۋازىنى چاقتى. بەگ خوتۇنى دەرۋازىنى ئاچتى. سارىخان: «ئۆزلىرىنىڭ قىزى مېنىڭ قىزىمنى بۇ ئۆيگە ئېلىپ كەتكەن. شۇڭا قىزىمنىڭ دېرىكىنى ئالاي دەپ كەلدىم» دېدى. بەگنىڭ خوتۇنى سارىخانغا قاراپ: «قىزلىرى ئاخشام بۇ ئۆيىدىن ئۇزاپ چىقىپ كەتكەن» دەپ جاۋاب بەردى. بىچارە سارىخان بۇ مۇدەھىش جاۋابىنى ئاڭلىغاندىن كېيىن، كۆز ئالدى قاراڭغۇلىشىپ، پۇت - قولىرىدا جان يوق، نەگە بېرىشىنى بىلەلمەي، ئۆز يېزىسىنى ئايلىنىپ: «كۆز نۇرۇم ئانارقىز قايدىدە سەن؟» دەپ توۋلاپ، يىغلاپ سەرسان بولدى.

ئانارقىزنى ماتىتەيگە تۆھپە قىلغان يېڭىسار بېگى قوش ئەمەللىك بولۇپ، خۇشال ھالدا ئۆيگە قايتىپ كېلىپ، بۇ ئەھۋاللارنى خوتۇنىغا مەلۇم قىلىپ كۆڭلىنى تىندۇرغان بولدى.

ئۇ، ئەتىسى يۇرتقا ئۆزىنىڭ قوشۇمچە پاشاپىلىق مەنسىپىنى ئېلان قىلدى. بۇ قارا يۈرەك بەگ تېخىمۇ ھەددىدىن ئېشىپ، ئالۋان - سېلىقىنى بىرگە ئون قىلىپ خەلقنى يىغدى ھەم ئۆز تەۋەسىدىكى ئوغرىلار بىلەن تىل بىرىكتۈرۈپ، خەلقنىڭ مال - مۈلكىنى ئوغرىلىتىپ ئۆزىنىڭ قىلىۋالدى. خەلق بۇ مۇناپىق بەگدىن بىزار بولۇپ، نېمە قىلىشنى بىلمەي قېلىشتى.

ئانارقىزنىڭ مۇھەببەت ئوتىدا كۆيۈپ سەرسان بولغان روزى باتۇر «ئانارقىزنىڭ يېتىپ كېتىشىگە مۇشۇ مۇناپىق بەگ سەۋەبچى بولۇشى مۇمكىن، بۇ بەگ ناھايىتى زومگەر بولۇپ كەتتى. خەلقنىڭ مال - مۈلكىنى بۇلاپ - تالدى. شۇڭا، ئۇنى ئۆلتۈرۈۋېتەي» دېگەن قارارغا كەلدى. ئۇ، مەلۇم بىر كېچىسى بەگنىڭ ئۆگزىسى ئارقىلىق ئۆيىگە چۈشۈپ، كارۋات ئۈستىدە ياتقان ئادەمنى كالتەك بىلەن ئۇرۇۋاتقاندا، يان ئۆيىدىكى باشقا كىشىلەر تۇيۇپ قېلىپ، روزى باتۇرنى تۇتۇپ باغلىدى. روزى باتۇر كالتەك بىلەن ئۇرغان ئادەم مۇناپىق بەگ بولماستىن، بەلكى ئۇنىڭ ئوغلى ئىكەن. ئەسلىدە بەگ باشقا ئۆيدە ياتقان بولۇپ، روزى باتۇرنىڭ ئۆلتۈرۈۋېتىشىدىن ساقلىنىپ قالغان ئىدى.

ئەتىسى بەگنىڭ غالجىلىرى روزى باتۇرنى تىتەي يامۇلغا ئېلىپ كېلىپ سولاتقۇزدى. روزى باتۇر «ئىست! بۇ مۇناپىق بەگ نېمىشقا مەن كىرگەن ئۆيدە يوق بولغىيتتى. بولغان بولسا ئۇرۇپ ئۆلتۈرۈۋەتسەم، ئاندىن مېنىڭ دەردىم ۋە خەلقنىڭ دەردى چىقار ئىدى» دەپ ئويلىدى. بەگنىڭ بالىلىرى روزى باتۇر ئۈستىدىن تىتەي يامۇلغا ئەرز سۇنۇپ: «بىزنىڭ قېرىندىشىمىزنى ئۆلتۈرۈۋەتتى» دەپ شىكايەت قىلدى. تىتەي

يامۇلى بۇ ئەرزىنى قوبۇل قىلىپ، روزى بانئورنى «ئادەم ئۆلتۈرگەن قاتىل» دەپ ھۆكۈم قىلىپ، جازا مەيدانىغا ئېلىپ چىقىپ، مىلتىق بىلەن ئېنىپ ئۆلتۈرۈپ تاشلىدى. شۇنداق قىلىپ، روزى بانئور قىساس يولىدا ئۆزىنى قۇربان قىلدى.



بەشىنچى باب ئانارقىزنىڭ ما تىتەي ئوردىسىدىن بىرىنچى قېتىم قاچقانلىقى ۋە تۇتۇلۇپ قېلىپ، قايتۇرۇپ كېلىنگەنلىكىنىڭ باياتى

1

ما تىتەينىڭ 40 خوتۇنى بار ئىدى. بۇ 40 خوتۇنغا مەسئۇل بولۇپ، ئۇلارنىڭ ئىچىدىكى چېدەل - ماجىرالارنى سۆلىي - سالا بىلەن بىر تەرەپ قىلىپ ئەپلەشتۈرۈپ قويدىغان ۋە ما تىتەينىڭ بالىلىرىغا پەند - نەسەت قىلىپ تۇردىغان ئايالنىڭ ئىسمى لەيلىخان ھاجى ئىدى. ئۇنىڭ دادىسى خۇيزۇ، ئانىسى ئۇيغۇر ئىدى.

ئاڭلىشىمىزچە، لەيلىخان ھاجىنىڭ دادىسى ما تىتەي بىلەن بىر جەمەت بولۇپ، خۇنەن ئۆلكىسىنىڭ چاڭشا شەھەر ئەتراپىدىكى جىياسەن ناھىيىسىدىن ئىدى. ئۇ كىشى تېۋىپلىق كەسپى بىلەن XIX ئەسىرنىڭ كېيىنكى يېرىمىدا شىنجاڭغا چىقىپ، ئاۋۋال قەشقەر شەھىرىدە تۇرغان، كېيىنرەك يېڭىشەھەرگە چىقىپ ئورۇنلىشىپ قالغان. ئۇنىڭ ئايالى رۇمۇرە خېتىم قەشقەر شەھەر ئىچى يۇمىلاقشەھەر كۆلىشى مەھەللىسىدىن بولۇپ، تۇنجى قىزى لەلە خېتىمنى كىچىكىدىن

تارتىپ ياخشى تەربىيەلەپ قۇرئان ساۋاتىنى چىقارغان. ئۇنى ئۆي ئىشلىرىغا پىشۇرغاندىن باشقا، تۈرلۈك ئىجتىمائىي مەسىلىلەردە ھەق - ناھەقنى كۆزىتىش ۋە تەھلىل قىلىشقا يېتەكلىگەن. ئۇ قىززەسىدە بولغاندا، سايبىر ھاجىم باجىر دېگەن كىشىگە كىچىك خوتۇنلۇققا بەرگەن. سايبىر ھاجىم باجىرنىڭ ئۆيى قەشقەر شەھەر ئىچى ئېگىز ئېرىق مەھەللىسىدە ئىدى. ئۇنىڭ چوڭ خوتۇنىدىن ئالانۇر خېنىم، نەبىجان ئىسىملىك ئىككى پەرزەنتى بولغان؛ لەلە خېنىمدىن تۇرسۇن خېنىم، تۇ خېنىم، تۇنسا خېنىم ئىسىملىك ئۈچ پەرزەنت تۇغۇلغان. تۇرسۇن خېنىم رەسىدە بولغاندا، ئىسھاقجان دېگەن كىشىگە يانلىق بولۇپ، نۇرمان خېنىم، ئەسقەرجان ۋە ئەختەرجان دېگەن ئۈچ پەرزەنت كۆرگەن①.

ما تىتەي قەشقەرگە كەلگەن يىلى لەلە خېنىم 33 ياشتىن ئاشقان بولۇپ، مەھەللىدە ۋە ئۇرۇق - تۇغقانلار ئارىسىدا زور شوھرەت تېپىپ «كۇناھدىن پاك، دىيانەتلىك ئايال» دېگەن مەنىدە «لەيلىخان ھاجى» دەپ ئاتالغان②. ما تىتەي جەمەت سۈرۈشتۈرۈپ، لەيلىخان ھاجىنىڭ ئەھۋالىدىن خەۋەر تاپقاندىن كېيىن، ئۇنى سوخودنىكى ئوردا خىزمىتىگە تەكلىپ قىلغان. شۇنىڭ بىلەن لەيلىخان ھاجى بەزى - بەزى پەيتۇنغا ئولتۇرۇپ،

① ئەسقەرجان ۋە ئەختەرجان دېگەن ئىككى ئوغۇل ھازىر ھايات بولۇپ، لەيلىخان ھاجىغا مۇناسىۋەتلىك بەزى ماتېرىياللار بىلەن تەمىنلىدى.

② لەيلىخان ھاجى 1881 - يىلى تۇغۇلۇپ، 1955 - يىلى 74 يېشىدا پارالىج(لەقۇن) كېسەللىكى بىلەن بۇمىلاقشەھەر كۆلىشى مەھەللىسىدىكى ئۆيىدە ۋاپات بولغان. ئۇ، ئازادلىقتىن دەسلەپكى ئەزگىللىرىدىكى ئىجتىمائىي ھەرىكەتلەرگە تاقىتتا ناۋاز قوشقان، نۇرغۇن تارىخىي مەسىلىلەرنى ئېنىقلاشتا، ھۆكۈمەت خىزمىتىگە بېقىندىن ياردەملەشكەن.

سوخودنىكى ما تىتەينىڭ ئوردىسىغا چىقىپ، ئۇ يەردە بىرنەچچە كۈن تۇرۇپ، يۈز بەرگەن مەسىلىلەرنى مۇۋاپىق ۋە كەسكىن بىر تەرەپ قىلغان. ئۇ سىمىز، ئوتتۇرا بوي، پېشانىسىدە بىر تال مەڭ بار، چىرايلىق، ئاق كۆڭۈل ۋە ئىنسانپەرۋەر ئايال ئىدى. يېقىنقى يىللار ما تىتەينىڭ بۇزۇق ئەخلاقىدىن بىزار بولۇپ يۈرەتتى. ئانارقىز كەلگەندىن كېيىن، نىكاھ ئاخشىمى ئۇنىڭ يېنىدا بولدى ۋە ئەھۋالىدىن خەۋەر تاپتى. لېكىن، ئۇنىڭغا يېقىنلاشسا، ما تىتەينىڭ كۆرۈپ قېلىشىدىن ئەنسىرەيتتى، كۆڭلىدە ئانارقىزغا چوڭقۇر ھېسداشلىق قىلاتتى. لەيلىخان ھاجى بىر كۈنى پۇرسەت تېپىپ ئانارقىزنىڭ ھۆججىسىغا كىردى - دە، ئۇنىڭ ھال - ئەھۋالىنى سورىدى، ئانارقىز لەيلىخان ھاجىدىن ۋاپاتنىڭ ھىدى كېلىۋاتقانلىقىنى سېزىپ، يىغلاپ تۇرۇپ ئۆز دەردىنى تۈكتى.

ۋاي ئانارقىز كېچە - كۈندۈز غەم بىلەن ئاۋارىكەن، روھىي زەربە، تەن خراب، باشدا مىڭ دىشۋارىكەن.

سارغىسىپ گۈل يۈزلىرى، قەلبى ئۇنىڭ يۈز پارىكەن، مېھرىبان ئاناسىنى ياد ئېتىپ بىچارىكەن.

لەيلىخان ھاجىغا يىغلاپ دەرد تۆكۈپ ھەم يالۋۇرۇپ، دېدى ئۇ: «جانىم ئانا غۇربەتتە مەن ياتتىم غېرىب.

بۇ مېنىڭ مۇشكۈللىرىمنى قىل ئاسان، سەن يول تېپىپ، بۇ دوراختىن قۇتقۇزۇپ قويغىن، كېتەي تېزراق قېچىپ».

رەھىم قىلدى لەيلىخان ھاجى مۇنىڭكى ھالىغا،
سارغىيىپ سولغان قىزلىكۈلدەك ھۆسن - جامالىغا.

دەل جاۋاب بەرمەك ئۈچۈن قىزنىڭ تىلەك-سوتالىغا،
ئويلىنىپ كەلتۈردى بىر پۇرسەتنى ئۇ خىيالىغا.

لەيلىخان ھاجى ئانارقىزنىڭ دەردلىك، ئوتلۇق يىغىسىغا
بىتاقەت بولۇپ، رەھىم - شەپقەت ھېسسىياتى قوزغىلىپ،
ئانارقىزنى قاقچۇرۇۋېتىشنى قارار قىلدى. ئەگەردە ئانارقىز ما
تەتەي ئوردىسىدىن سالامەت قېچىپ قۇتۇلسا: «ئۇلۇغ تەتەي،
ئۆزلىرىگە خوتۇن كەم ئەمەس...» دېگەنگە ئوخشاش تەتەينىڭ
كۆڭلىنى ئانارخاندىن سوۋۇنىدىغان سۆزلەرنى قىلاي، دەپ
پىلان تۈزدى. ئۇ، «تەتەينىڭ ئانارقىزدىن كۆڭلى سوۋۇپ،
ئانارقىزنى ئىزدىمىسە ئەجەب ئەمەس» دېگەن خىيال بىلەن
كۆڭلىنى توختىتىپ، كەچقۇرۇنلۇقى ما تەتەينىڭ مىخازە خېنىم
دېگەن خوتۇنىنى دەگىسەيچى ئاياللار ئارقىلىق راسا يۇيۇپ -
تاراپ، ئەتىراپچاتۇرۇپ، تەتەي بىلەن بىرگە بولۇشقا تەتەينىڭ
ھۇجرىسىغا كىرگۈزدى.

شۇ كۈنى يېرىم كېچە بولغاندا، لەيلىخان ھاجى ئانارقىزنى
ما تەتەينىڭ زۇلۇم ئوردىسىدىن قاقچۇرۇۋەتتى. بىچارە ئانارقىز شۇ
قاقچىنىچە قايسى تەرەپكە مېڭىشىنى بىلمەي، يىقىلىپ - قويۇپ
بىرھازا ماڭغاندىن كېيىن، سوخونىڭ شىمال تەرىپىدىكى
دەرەخ كۆرۈنگەن تەرەپنى كۆردى - دە، شۇ تامان قېچىپ تۇغىچى
يولغا كىردى. ئانارقىز قېچىپ كېتىۋېتىپ غېرىپ ئانىسى
سارىخاننى ياد قىلىپ ئەسلىدى ۋە ئانىسى بىلەن كۆرۈشۈشنى،

ئانىسىنىڭ قۇچقىغا ئۆزىنى تاشلاپ ئەلەم - ھەسرەتلىرىنى
تۆكۈشتى ئويلىدى. شۇ مېڭىشى بىلەن ناماز بامدات ۋاقتىدا
چۆلىنىڭ بىر تەرىپىگە چىقىپ، قەيەرگە بېرىشنى بىلمەي
بىرھازا تۇرغان ھالەتتە، جاڭگالنىڭ بىر تەرىپىدىكى جىگدىلىك
نىڭ ئىچىدىن تۈتۈن چىقىۋاتقانلىقىنى كۆرۈپ، شۇ تەرەپكە
قاراپ ماڭدى. يېقىن كېلىپ قارىسا، يالغۇز ئۆينىڭ مورسىدىن
چىقىۋاتقان تۈتۈن ئىكەن. ئانارقىز ئىككىلەنگەن ھالدا ئاستا
قەدەم بىلەن ئۆينىڭ ئىشىكى ئالدىغا كېلىپ، ئىشىكنىڭ
يوقۇقىدىن ئۆي ئىچىگە سەپىلىپ قارسا، ئۆيدە بىر بوۋاي
بىلەن بىر موماينىڭ ئولتۇرغانلىقىنى كۆردى. ئۇ، ئۆيگە كىرىپ
بوۋاي بىلەن مومايغا سالام بەردى. بوۋاي بىلەن موماي:
«كېلىڭ بالام» دەپ ئوچاق ئالدىدىن ئورۇن بوشتىپ
ئانارقىزنى ئولتۇرۇشقا تەكلىپ قىلدى. ئانارقىز بوۋاي بىلەن
موماينىڭ قولىدىكى سايىمان ئارقىلىق قوي يۈگىدىن يىپ
چىقىرىپ، قۇ ① توۋۇۋاتقانلىقىنى كۆردى.

بۇ ئەر - خوتۇن چارۋا بېقىش بىلەن ھايات كەچۈرۈۋاتقان
كەمبەغەل چارۋىبىچىلار بولۇپ، بوۋاينىڭ ئىسمى غارۋاي،
ئايالنىڭ ئىسمى شەرىخان ئىدى. ئانارقىز ئوچاق ئالدىدا
ئولتۇرغاندىن كېيىن، موماي ھال - ئەھۋال سوراپ مېھرىبانلىق
كۆرسەتتى ۋە دەرھال چاي قاينىتىپ، داستىخان سېلىپ ئاتام
بەردى. ئانارقىزنىڭ سۇنۇق كۆڭلى بىر ئاز ئېچىلىپ، بىچارىلىق
بىلەن چولپان كۆزلىرىدىن باھار يامغۇرىدەك ياش ئاققۇزۇپ،
بېشىدىن ئۆتكۈزگەن كەچۈرمىشلىرىنى سۆزلەپ بەردى. ئۆز-

① قۇ - ئىشتانباغ.

نىڭ يېڭىساردىن ئىكەنلىكى، غەرب ئانىسى سارىخاندىن خەۋەر ئالالمىغانلىقىنى ئىيتتى. بۇ ئەھۋاللارنى ئاڭلىغان غازىۋاي بىلەن شەرىخانلارنىڭ كۆڭلى بۇزۇلۇپ يىغلىشىپ كەتتى. غازىۋاي ئانارقىزغا تەسەللى بېرىپ: «مەن سىزنى ئۆيۈمدە ساقلاپ قالاي، جاھان تىنجىغاندىن كېيىن، ئۆيىڭىزگە ئاپىرىپ قويماي» دەپ ئۆيىدە ئېلىپ قالدى.

2

ما تىتەي شۇ كېچىسى خوتۇنى مىخازە خېنىم بىلەن بىرگە بولۇپ، ئەتىسى كۈن يورۇغاندىن كېيىن ئورنىدىن تۇرۇپ ئاڭزىسىنى شورىغان ھالدا دەڭسەيچى ئاياللاردىن ئانارقىزنى سورىدى. دەڭسەيچى ئاياللار: «ئانارقىز پەنجىرىلىك كاڭدا ① ئۇخلاپ قالدى» دەپ جاۋاب بېرىشتى. ما تىتەي دەرھال ئانارقىزنى يېنىغا كەلتۈرۈشنى بۇيرۇدى. دەڭسەيچى ئاياللار پەنجىرىلىك كاڭغا يۈگۈرۈپ، ئۆيگە كىرسە ئانارقىز يوق، پەقەت ئۇنىڭ دويىسى چۈشۈپ قالغان ئىكەن. «ئانارقىز خالا- جايدا بولسا كېرەك» دەپ چىقىپ قارسا، ئۇ يەردىمۇ يوق بولۇپ چىقتى. دەڭسەيچى ئاياللارنىڭ رەڭگىرۈپ ئۆچۈپ، ھاياتلىرىدىن ئۈمىدىنى ئۆزگەن ھالدا قېرى تىتەي قېشىغا كىرىپ ئەھۋالنى بايان قىلىپ، ئانارقىزنىڭ يوقلۇقىنى ئىيتتى.

① پەنجىرىلىك كاڭ — ئايرىم كىچىك ياتاق بولۇپ، تىتەي بىلەن بىرگە بېنىپ چىققان ئاياللار مەخسۇس تارام ئالدىنغان جاي.

بۇ خەۋەرنى ئاڭلىغان تىتەي پۇتىنى يەرگە تۇرۇپ ئۆي- جىيانى ① چاقىرتىپ: «بۇ ئىككى دەڭسەيچى ئايالنىڭ پۇتغا چۆلۈۋە ② سېلىپ قاتتىق تۇرۇپ، ئىشكەل بىلەن كىشەنلەپ سولاقخانا قازى ئۆيىگە قاماپسەن» دەپ ھۆكۈم قىلدى. ئارقىدىن ئۇ لەيلىخان ھاجىنى چاقىرتىپ، ئانارقىزنىڭ يوقالدىغانلىقى ئەھۋالىنى سۈرۈشتە قىلغاندا، لەيلىخان ھاجى: «ئىلىدە- پاتىلىق تىتەي دارىن، ئانارقىز بولسا ئۆزلىرىدەك ئۇلۇغ مەرتىۋىلىك پاشانىڭ قەدرىنى بىلمەيدۇ. چۈنكى، ئۇ نۆۋەن ئائىلىدىن چىققان ئىشلەمچى بىر ئاددىي قىز. بولمىسا، بۇ خىلدىكى ئەقىلسىزلىقنى قىلماس ئىدى. ئانارقىز ئۆزىنىڭ بەخت - تەلىپىگە ئۆزى نۇقسان يەتكۈزۈپ، بۇرۇنقى گاداىلىق تۇرمۇش بىلەن ئۆتۈشنى خالايتۇ. شۇڭا، ئانارقىز قەيەرگە بارسا، مەيلى بارسۇن. ئانارقىزنى ئىزدەش ئۆزلىرىنىڭ سۈپەتلىرىگە لايىق كەلمەيدۇ. بۇنىڭدىن باشقا بىرقانچە ساھىبجامال قىزلار ئۆزلىرىگە نېسىپ بولماي تۇرىدىغۇ؟» دېدى. ئۇ، مۇشۇ سۆز بىلەن تىتەينىڭ زايىنى ياندۇرغان بولسىمۇ، قارا دىلى ئانارقىزغا زىيادە مايىل بولغان ما تىتەي كۆڭلىدە «ئانارقىز مېنى خالىمىدى. بۇ ئىش مەن ئۈچۈن نومۇس» دېگەن مۇددىئا بىلەن لەيلىخان ھاجىنىڭ سۆزىگە قۇلاق سالماي، قەن لۈگەن بىلەن چىڭ كۈۋەندەينى چاقىرتىپ، بولغان ۋەقەنى بايان قىلىپ، ئانارقىزنى ئۈچ كۈن ئىچىدە تېپىپ كېلىش ئۈچۈن قاتتىق بۇيرۇق چۈشۈردى ۋە:

① نۇجىيا — تىتەي يېنىدىكى ئىش باشقۇرغۇچى.
② چۆلۈۋە — تاقاق.

« تېپىشماساڭ بېشىڭنى ئالمىن » دەپ تەھدىت بۇرگۈزدى.
 فەن لۇڭگەن بىلەن چىڭ كۆۋەندەي ئوردىدىكى نۇرغۇن
 جېرىك ۋە يايى ①، بەنتۇر ②، شياڭمۇ ③، خانتۇر ④ لارنى
 ئەگەشتۈرۈپ، ئانارقىزنى جىددىي ئىزدەشكە ئاتلاندى. بۇ خىل
 قاتتىق ئىزدەش جەريانىدا، سوخو ئەتراپىدىكى يېزىلار بىلەن
 يېڭىشەھەر ۋە يېڭىسار ناھىيىلىرى تەۋەسى يېزىمۇيېزا ئاقتۇرۇ-
 لۇپ، بىرقانچىلىغان بىگۇناھ كىشىلەر گۇمان بىلەن تۇتۇلۇپ،
 ئۇرۇپ قاماپ قويۇلدى. ئۇلار كەسكىن، دەھشەتلىك ئىزدەش
 بىلەن ئاخىرى بىچارە ئاتىۋان ئانارقىزنى تۇغىچى جاڭگىلىدىكى
 ئۆيىدىن تېپىپ، غازىۋاي بىلەن ئانارقىزنى زەنجىر بىلەن مائاپ
 ئات ئالدىغا سېلىپ ھەيدەپ، ما تىتەينىڭ ئالدىغا ئېلىپ
 كېلىشتى.

تىتەي بۇ ئەھۋالنى كۆرۈپ قاتتىق غەزەپلىنىپ پۇتىنى
 يەرگە تۇرۇپ، دەرھال: « غازىۋاينىڭ قولىنى كەس!» دەپ
 ھۆكۈم قىلدى. غازىۋاي بىچارە پەرىد چېكىپ يىغلاپ تۇرۇپ:
 « تىتەي پاشايىم، مەن بولسام غەرب قۇلۇڭمەن، كۇناھىمنى
 تىلەيمەن » دەپ تىتەينىڭ ئالدىدا يېتىۋالدى. ما تىتەينىڭ
 چاپارمەنلىرى: « ھۆكۈم بىر » دەپ، بىچارە غازىۋاينى سۆرەپ
 ئېلىپ چىقىپ، سوخو دەرۋازىسىنىڭ تېشىدا قولىنى
 بېغىشىدىن كېسىپ، سوخو دەرۋازىسىغا ئېسىپ قويدى.
 بىچارە غازىۋاي قولىنىڭ كېسىلىشى بىلەن ھوشىدىن كېتىپ،

بىرقانچە ۋاقىتتىن كېيىن جاراھەت تۈپەيلى ۋاپات بولدى.
 ئېرىنىڭ ئۆلۈمىدىن كېيىن شەرىخانىمۇ ۋاپات بولدى.
 ما تىتەينىڭ غالچىلىرى ئانارقىزنى سولاقخانغا كىرگۈ-
 زۇپ، نازۇك بەدىنىنى يالىڭاچلاپ، ئىككى تىللىق ئىنچىكە
 سىم قامچا بىلەن قاتتىق ئۇرۇپ، نازارەت ئاستىغا ئالدى.
 بىرقانچە كۈن ئۆتكەندىن كېيىن، ما تىتەي ئانارخاننى ئۆز
 ھۆجرىسىغا كەلتۈرۈپ، يەنە زورلۇق قىلىپ بىرگە بولدى. ئانارقىز
 ئېغىر تاياق زەربىسى بىلەن ھەسرەتلىك يۈرگەن بۇ كۈنلەردە،
 ئۇنىڭ گۈلدەك چىرايى سارغىيىپ، تولا يىغلاپ يۈزلىرى
 يېرىلىپ كەتتى. ما تىتەي ھەر كۈنى ئانارقىزنى
 زورلاۋەرگەنلىكتىن، بۇ بىچارە ئاخىرى تۇلۇۋالماقچى بولدى .

بۇ قەپەس ئىچرە ئانارقىز زەپمۇ بولدى خار - زار،
 يىغلىدى قان - ياش بىلەن نازۇك بەدەن، كۆزى خۇمار.
 كەتتى ئاھ، ھەسرەت بىلەن قىزنىڭ ئەجەب ئۆمىر باھار،
 ئاخىرى بىچارە قىز ئۆلەكنى قىلدى ئىختىيار.



① يايى — يامۇلىنىڭ يۈكۈر — يېسىم ئىشلىرىنى ئىشلەيدىغان دورا.
 ② بەنتۇر — 10 - 15 دورىنىڭ باشلىقى.
 ③ شياڭمۇ — رايون باشلىقى.
 ④ خانتۇر — بايگىر.

ئالتىنچى باب ئانارقىزنىڭ مائىتى ئوردىسىدىن
ئىككىنچى قېتىم قېچىشقا ئۇرۇنۇپ جازالانغانلىقى
ۋە ئانىسى سارىخاننىڭ قىزىنى ئەسلەپ،
ھەسرەت چەككەنلىكىنىڭ بايانى

1

ئانارقىزنىڭ گۈل يۈزلىرى سارغىيىپ، ھەسرەت - نادا - مەتە نېمە قىلارنى بىلەلمەي، ۋىجدان ئازابى ئىچىدە تەن سالامەتلىكى ناچارلىشىپ كېتىۋاتقان كۈنلەرنىڭ بىرىدە، لەيلىخان ھاجى ئۇنىڭ يېنىغا كىرىپ ھال - ئەھۋالىنى سوراپ، غەملىك كۆڭلىگە تەسەللى بېرىپ، ئۇنى يەنە قاچۇرۇۋېتىدىغانلىقىنى ئېيتتى. ئانارقىز لەيلىخان ھاجىغا كۆپ مىننەتدار - لىقىنى بىلدۈرۈپ كۆز يېشى قىلدى.

ئارىدا بەش كۈن ئۆتكەندىن كېيىن، مائىتىگە زۇكام تېگىپ تېنى ساقسىز بولۇپ قالدى. تېۋىپلار مائىتىنىڭ تومۇرىنى تۇتۇپ كۆرۈپ: «جانابى ئالىيلىرى، بىر ھەپتە خوتۇندىن يىراق بولغانلىرى ياخشىدەك تۇرىدۇ، بۇ بىزنىڭ مەسلىھەتىمىز» دېيىشتى. مائىتى تېۋىپلارنىڭ مەسلىھەتى بويىچە بىر ھەپتە ياش خوتۇنلىرىنى ئۆزىدىن يىراق قىلدى. بۇ

جەرياندا ئانارقىز 3 - 4 كۈن ئارام ئالدى. پۇرسەتتىن پايدىلانغان ئاق كۆڭۈل لەيلىخان ھاجى ۋەدىسىگە ۋاپا قىلىپ، ئانارقىزنىڭ يېنىغا كىردى. ئۇ، بۈگۈن كېچە دەرھال ئوردىدىن قېچىشنى ئانارقىزغا ئېيتىپ، يول راستىنى ئۇچۇن ئۆت سەر خاپىيۇ ① بىلەن بەش نان بېرىپ: «سىز بۇرۇنقى يەرلەردە تۇرماڭ، يىراق يەرلەرگە قېچىپ كېتىپ، جېنىڭىزنى قۇتقۇزۇڭ» دەپ چىقىپ كەتتى.

شۇ كېچىسى ئانارقىز ئوردا ئىچىدىن مېگىپ، دەرۋازىغا كەلسە، دەرۋازىغا قۇلۇپ سېلىقلىق تۇرغانلىقىنى كۆردى. بۇ يەردىن يېنىپ، ئارقا شەرقىي تامدىكى پەنجىرىدىن بىر ئاماللارنى قىلىپ سىقىلىپ چىقىپ كېتىپ بارسا، ھاراق ئىچكەن بىر چېرىككە يولۇقۇپ قالدى. چېرىك دەرھال كېلىپ ئانارقىزنى تونۇۋالدى. ئۇنىڭ ئانارقىزنى تونۇۋېلىشىدىكى سەۋەب شۇكى، ئانارقىز بىرىنچى قېتىم قاچقاندا، ئاخشۇرقا قاتناشقان ۋە مەرھۇم غازىۋاينىڭ ئۆيىدىن ئانارقىزنى تاپقانلار ئىچىدە بۇ چېرىكمۇ بار ئىدى. چېرىك ئانارقىزنى تۇتۇۋېلىپ، ۋارقىراپ - جارقىراپ، ئۇنى ئوردا دەرۋازىسىغا ئېلىپ كەلدى - دە، ئىچكىرىدىكىلەرنى توۋلاپ دەرۋازىنى ئاچقۇزدى. شىجاڭ پانۇس كۆتۈرگەن ھالدا چىقىپ ئانارقىزنى ياندۇرۇپ كىردى ۋە ئەھۋالنى يېرىم كېچىدە مائىتىگە مەلۇم قىلدى. بۇ ئەھۋالدىن خەۋەر تاپقان مائىتى ئانارقىزنى كىشى كۆرمەيدىغان يەرگە تېرىك كۆمۈۋېتىشنى بۇيرۇق قىلدى. بىراق، شۇ كۈنى مائىتى يېنىدا قونغان فۇدى ما دارىن ئىسىملىك ئوتتۇرا

① خاپىيۇ — قەشقەردە بېسىلغان پۇل.

ياشلىق بىر ئەرباب بولۇپ، ما تىتەي ئۇنىڭغا ئالاھىدە ھۆرمەت قىلاتتى. فۇدى ما دارىن بۇ ئەھۋالنى ئاڭلىغاندىن كېيىن: «ھەي ما تىتەي، بۇ ئىشنىڭ خاتا. چۈنكى، ئانارقىز كىچىك بالا ئىكەن، ئەقلى كەم، سېنىڭ قەدىرىڭنى بىلگۈدەك ئاڭ ئۇ قىزدا يوق. ئۇنى تېرىك كۆمۈۋېتىش سەن ئۈچۈن ياخشى ئەمەس. شۇڭا، ئانارقىزنى بىرقانچە كۈن ئۆز مەيلىگە قويۇپ ئاسراش لازىم ئەمەسمۇ؟» دېدى. بۇ مەسلىھەت ما تىتەينىڭ غەزىپىنى ياندۇردى. ئۇ، ئانارقىزنى ياتىقىغا قايتۇرۇپ قاتتىق نازارەت ئاستىغا ئېلىشنى بۇيرۇدى. ئانارقىزغا تىتەينىڭ خوتۇن - ئايالىرى ۋە دەگەسەپچىلىرى قاتتىق دەشنام، ھاقارەت سۆزلىرىنى ياغدۇردى. لەيلىخان ھاجىدىن باشقا ھېچ كىشى ئانارقىزغا ھېسداشلىق قىلمىدى. ئانارقىز كېچە - كۈندۈز يىغلاپ، يۈزەكلىرى سىقىلىش بىلەن ئۆتتى، ئەھۋالى كۈندىن - كۈنگە ناچارلىشىپ، بۇ زۇلمەتلىك كۈنلەردىن قاچان قۇتۇلارمەن دېگەن غەمكىن ئوي - خىيال بىلەن تۇردى.

ئانارقىزغا بۇ ئۆي بولدى بىر دوزاخ، نازارەت ئاستىدا قوبۇلدى توزاق. قىلدى ئۆلۈمنى ئانارقىز تەلەپ، قېچىشنىڭ يولى ئەمدى بەك ئۇزاق. كېچە يۈكۈندۈز تەنە - دەشنام كۆپ، يىغلىتار ئۇنى مەسخىرە - مازاق،

ئاسماقچى بولدى ئۆزىنى ئانار، چىقىمىدى خالىي يەر، يا بىرەر قازناق.

زەھەر - زۇقۇمدۇر بۇندا يېگەن قەنت، مەھكۇم ياشاشتىن ئۆلۈم ئەلاراق.

2

سارىخان ئانا يالغۇز بالىسى ئانارقىزدىن ھايات تۇرۇپ ئايرىلغاندىن كېيىن، ئۇنىڭ قەيەرگە كەتكەنلىكىنى بىلەلمەي، سېغىنىش ئوت - پىراقىدا كېچە - كۈندۈز تولا يىغلاپ، سەۋدا (نېرۋا كېسەللىكى) گە مۇپتىلا بولدى. ئۇ، يۇرتتىن چىقىپ، چۆل - باياۋانلارنى كېزىپ: «جانىم بالام بارمۇسەن، جانىم ئانارم قايدىسەن؟» دەپ يىغلاپ نالە - پەرياد قىلدى، بارا - بارا ئۆزىچە تولا سۆزلەيدىغان، قوشاق توقۇپ يىغلايدىغان بولۇپ قالدى.

قايدىن تاپۇرمەن جانىم ئانارم، نە بولدى ھالىڭ كۆزى خۇمارم.

سەندىن ئايرىلىپ چۈشتى جۇدالىق، ئەي مېھرىبانىم، جان غەمگۈزارم.

ھىجرىڭ پىراقى ئۆرتەر چېنىمىنى، غۇنچە ئاچمىغان ئەي گۈل باھارم.

دەردىگدە تارتتىم بىر يىل ئەلەمنى،
يوقتۇر بۇنىڭغا سەپرۇقارارىم.

يولۇڭغا تەلمۈرۈپ مەن كېچە - كۈندۈز،
كۆزۈم تېشىلدى ئەي كۆز قاراقم.

مىسكىن تېنىمگە ئەردىڭ ھالاۋەت،
سەن قايدا بولدۇڭ ئەي يادىكارىم.

سەنسىز جاھاندا غۇربەت بىلەن خار،
يولدۇم رەپىقىسىز، يوق ئېتىبارىم.

قايدىن تاپارمەن باسقان ئىزىڭنى،
شۇل يەردە ئۆلسەم، كۆمەسە مازارىم.

ئىزدەپ يۈرۈرمەن قايدا ھاياتىڭ،
يالغۇز قوزامسەن، ۋاي خاكسارىم.

كەتتىڭمۇ ياكى دۇنيا يۈزىدىن،
جانىم ئانارقىز سەن تاجىدارىم.

بولماس جاھاندا ھېچكىم مېنىڭدەك،
يادىم سېنىڭدە بۇ ئاھۇزارىم.

خۇنۇڭغا زامىن بولسا بالاخور،
ئالغاي جېنىمنى ھەق، بېرەي بارىم.

داداڭ غېرىبمۇ قەيەردە ئۆلگەن،
ۋاي بەختىۋاي سەن، ۋاي روزىكارىم.



— ئانارقىزىم، سىزگە قېچىش پۇرسىتى كەلدى، بۈگۈن كېچىدە بۇ يەردىن چىقىپ كېتىپ، جاڭگال تەرەپكە تېز قېچىڭ. شۇ يەردە بىرەر رەھىمدىل كىشى يولۇقۇپ قالسا ئەجەب ئەمەس، ئاندىن سىز ئۆز يۇرتىڭىزغا بېرىپ، ئانىڭىز بىلەن دىدارلىشىپ، خەيلىشىپ، مەخپىي ھالدا كىشىگە كۆرۈنمەي ئاقسۇ تەۋەسىگە ئۆتۈپ كېتىڭ، — دەپ ئانارقىزىنىڭ قولغا بەش سەر تەڭگە، بەش نان بېرىپ، — بۇ سىزگە يوللۇقۇم بولسۇن، — دېدى — دە، ئۇنى ئوردا ئىشىكىدىن چىقىرىپ قاچۇرۇۋەتتى. ئۇنىڭ قاچقانلىقىنى ھېچ كىشى تۇيماي قالدى.

ئانارقىز شۇ قاچقىنىچە سوخونىڭ جەنۇبىدىكى قومۇش لۇق ئىچىگە كىرىپ كەتتى. ئانارقىزغا ھەمدەم بولىدىغان ھېچ كىشى يوق، قومۇشلۇقتا ماڭار يولىنى تاپالماستىن سەرگەردان بولۇپ تۇرغان چاغدا، ما تىنەينىڭ قىوي - كالىسىنى باقىدىغان پادىچىلارنىڭ ئىتلىرىنىڭ قاۋىغان ئاۋازى ئاڭلاندى. ئانارقىز دەرھال قومۇشلۇقنىڭ شەرقىي تەرىپىگە قاراپ مېڭىپ، تاكى تاڭ ئاتقۇچە تىكەنلىك جاڭگالدا يۈرۈپ، ئەتىسى جاڭگالدا كىشى كۆرۈپ قالغىنىدەك دەپ قومۇشلۇق ئىچىدە ياتتى. شۇ ھالدا ئانارقىز ئىككى كېچە - كۈندۈز قومۇشلۇق ئىچىدە نۇردى. ئۇچىنچى كۈنى كېچىنى قاتتىق بوران چىقىپ، يۈز-كۆزلىرىگە قۇم - تۇپراق كىرىپ، نازۇك جىسمى ۋە ھەممە ئەزاسى قۇم - ئەخلەتلەرگە كۆمۈلۈپ، گۈل يۈزى قومۇش ياپرىقىدەك سارغىيىپ كەتتى.

بۇ قىز ياتىدۇ غەمدە،

قومۇش ئارىسى نەمدە.

يەتتىنچى باب ئانارقىزنىڭ ما تىتەي ئوردىسىدىن ئۇچىنچى قېتىم قېچىپ، ئۆزىنى دەرياغا تاشلاپ ئۆلگەنلىكى ۋە ئانىسى سارىخان قىزىنىڭ قەبرىسىدە جان ئۆزىگە ئىلكىنىڭ بايانى

1

ئانارقىز غەمكىن، سولغۇن چىراي، ھەسرەتلىك كۈن ئۆتكۈزۈۋاتقان كۈنلەرنىڭ بىرىدە، لەيلىخان ھاجى ئانارقىزنىڭ يېنىغا كىرىپ ئولتۇرۇپ: «قىزىم، كۆپ رىيازەت، چاپا - مۇشەققەتلىك ئىشلار بېشىڭىزدىن ئۆتتى. سىزگە مەن بىر نىجاتلىق يولىنى تاپمەن» دېدى. ئانارقىز لەيلىخان ھاجىنىڭ بويىغا ئېسىلىپ يىغلاپ: «سىزنىڭ ياخشىلىقىڭىزنى بۇ دۇنيادا ياندۇرالماسام، ئۇ دۇنيادا ياندۇرىمەن» دەپ يۈرەكنى ئېزىدىغان روھىي ھالەتتە لەيلىخان ھاجىنى قۇچاقلىۋالدى. ئۇ، لەيلىخان ھاجىنىڭ سۆزىدىن ئۆزىگە تەسەللى تاپتى.

ئارىدىن ئۈچ كۈن ئۆتۈپ، تۆتىنچى كۈنى ما تىتەي يېڭىشەھەر تىتەي يامۇلىغا بىر ئىش بىلەن كىرىپ كەتتى. لەيلىخان ھاجى بۇ ئاسانغا چۈشمەيدىغان پۇرسەتتىن پايدىلىنىپ، شۇ كۈنى كەچقۇرۇن ئانارقىزنىڭ يېنىغا كىردى. قىسقىچە ئەھۋال سوراپ بولغاندىن كېيىن:

سۆزلەشكىلى ھەمدەم يوق،

قاينۇ بىلەن مائەمدە.

ئوردىدا تۇرۇۋاتقان بىرقانچە دەڭسەيچى، كۆۋەتچىلەرنى، قىسىمەن خېرىك باشلىقلىرىنى ئىشكەل بىلەن قاماققا ھۆكۈم قىلغان ۋە ئانارقىزنى تېپىش ھەققىدە بۇيرۇق چىقارغان ئىدى.

بىچارە ئانارقىز قومۇشچىلارنىڭ سۆزلىرىنى ئاڭلىغاندىن كېيىن، ھاياتىدىن كېچىپ غەم بىلەن بۇ كۈننى ئۆتكۈزدى. كەچ كىرىپ خۇپتەن نامىزى ۋاقتىدا ئاسماندىكى تولۇن ئاي نۇرى پۈتۈن جاڭگالنى يورۇتقان پەيتتە، ئانارقىز بىچارە بۇ دۇنيا بىلەن ۋىدالىشىپ، غىرىب ئانىسى بىلەن مەڭگۈلۈككە ئايرىلىش جۇدالىق ھەسرەتى بىلەن ئاسماندىكى ئايغا قاراپ مۇنداق دېدى: «ئەي ئاي، سەن مېنىڭ غىرىب ئانام بار ئۆيىنىڭ ئۆگزىسىگە نۇرۇڭنى چاچقىن، مەن غىرىب ناتىۋان ئانارقىزدىن چاپاكاھەشتە بولغان، جۇدالىق ئەلەملىرى بىلەن خۇن - زەرداپ يۇتقان يالغۇز ئانام سارىخانغا سالام يەتكۈز. مەن بۇ دۇنيادىن ئۇ دۇنياغا كەتتىم. ئانام مېنىڭ روھىمغا دۇئا قىلسۇن. ۋاي ئانام سارىخان، مەن سەندىن ئايرىلدىم، سەن مەندىن ئايرىلدىڭ. مەرھۇم دادام بەختىۋاي، سەنمۇ غىرىبلىق، چاچا - ئەلەم بىلەن جۇدالىق تېغىدا ۋاپات بولدۇڭ. مەنمۇ ئەمدى جۇدالىق باياۋاندا جۇدالىق ھادىسىسى بىلەن ئەجەل دەرياسىغا غەرق بولدۇم. ئاھ، قېنى مېنىڭ مېھرىبان ئانام! قېنى مېنىڭ غىرىب دادام! ئۇلار گۇۋاھ بولۇپ مېنىڭ تارتقان ئەلەملىرىمنى كۆرسە ئىدى، قانچىلىك ئازابلىق ئەھۋالنى كۆرگەن بولاتتى. ئاھ، ئۇلار بۇ ئەلەملىرىمنى كۆرگەندىن كۆرمىگىنى ياخشىراق».

ئانارقىز شۇنداق دېگىنىچە، قومۇشلۇقنىڭ جەنۇبىنى كېسىپ ئۆتىدىغان خانئېرىق دەرياسى بويىغا قاراپ قۇيۇندەك تېز يۇگۇرۇپ كەتتى. ئانارقىز دەريا بويىغا كېلىپ، ئۆزىگە

بەختلىك پەقەت ئاي رىخت ئىسمىمە، مەن ئەمەش. قىلىمىيە
بىچارە ئانارقىز قومۇشلۇق ئىچىدە غەمدە يېتىپ،
ئۇچىنچى كۈنى كۈندۈزدە ئادەملەرنىڭ سۆزلەشكەن ئاۋازىنى
ئاڭلىدى. بۇ سۆزلىشىۋاتقان كىشىلەر تازغۇندىن قومۇش ئورۇغىدى
لى كەلگەن دېھقانلار بولۇپ، ئۇلار تۆۋەندىكىچە مەزمۇندا
سۆزلىشىۋاتاتتى: «ما تەينىڭ كىچىك خوتۇنى قېچىپ كەت-
كىلى ئۈچ كۈن بولۇپتۇ. ما تەينى ئېلان چىقىرىپتەمش،
ھەرقانداق كىشى ما تەينىڭ كىچىك خوتۇنىنى تېپىپ
بەرسە مەنسەپ بېرىمىش. كىمدەكىم بولسۇن، بۇ ئايالىنى تۆپىدە
يوشۇرۇپ قويسا ياكى كۆرۈپ خەۋەر قىلمىسا، ئۇنداق كىشىلەر
ئۆلۈمگە ھۆكۈم قىلىنارمىش، بارلىق مال - مۈلكى يادشاھلىق
مۈلكىگە ئايلاندۇرۇلارمىش. بۇنىڭ ئۈچۈن بارلىق خېرىك
باشلىقى، شىجاڭلار، بەگ، مىراب، بەنتۇر، خانئۇر بىرلىكتە
تامامىي يۈزبېشىلەرنى ئەگەشتۈرۈپ، بارلىق يېزا - سەھرالارنى
ئاختۇرۇپ، ما تەينىڭ بۇيرۇقىنى بازارمۇبازار جاكارلاپ يۈرۈپتۇ.
بۇ جاكارنى ئاڭلىغان قىسىمەن قارا كۆڭۈل كىشىلەر ما تەينىڭ
قاچقان خوتۇنىنى تېپىپ مەنسەپكە ئېرىشىمىز دەپ يۇرتتۇيۇرت
ئات چاپتۇرۇپ يۈرۈپتۇ». ئانارقىز قومۇشلۇق ئىچىدە تۇرۇپ بۇ
سۆزلەرنى ئاڭلاپ، قاراغا زىزا بولۇپ، ھاياتىدىن ئۈمىدىنى
ئۇرۇپ، بۇ دۇنيانى ئۆزىگە زىندان دەپ بىلدى.

ما تەينى يېگىشەھەر نىتەي يامۇلىدا ئىش بېجىرىپ
تۇرغان ھالەتتە، ئانارقىزنىڭ ئوردىدىن قېچىپ كەتكەنلىك
خەۋىرىنى ئاڭلاپ ناھايىتى قاتتىق ئاچچىقلاپ، سوخودىكى

يۈزلەنگەن بالادىن ئۆلۈمنى ياخشى كۆرۈپ، يىغان - ھەسرەت بىلەن يىغلاپ: « ئاھ، يالغۇز ئانام! - دەپ ئانىسى بار تەرەپكە قاراپ تەلمۈرگەن ھالدا، - سېنى خۇداغا تاپشۇردۇم» دېدى - دە، قاتتىق بىر ئاھ - ھەسرەت بىلەن پاك تېنىنى خانىشېرىق دەرياسىغا سىيرىلىدۇرۇپ قويۇپ بەردى.

بۇ ۋاقىت كۆزنىڭ ئاخىرلاشقان ۋاقتى، يەنى 12- ئاينىڭ بېشى بولۇپ، دەريا سۈلىرى قار - مۇز بىلەن ئارىلىشىپ ئېقىپ تۇرغان كۈنلەر ئىدى. يېزا - قىشلار كۆككە تۇتىدىغان سۈلىرىنى دەرياغا قويۇپ بېرىدىغان ۋاقىت بولغاچقا، دەريادا سۇ ناھايىتى كۆپ ئىدى. ئانارقىر دەرياغا چۈشۈش بىلەن ئۇنىڭ تېنىنى قار - مۇزلار يۆگەپ يۇتۇپ ئېلىپ كەتتى. بۇ دەھشەتلىك ۋەقەگە گۇۋاھ بولغۇچى ئۇچار قۇشلار دەريا بويلاپ قانات قىقىپ، تۈرلۈك ئاۋازلار بىلەن سايرىنىپ، ئانارقىزغا مانەمدە بولدى. بۇ يەرگە قومۇش ئورۇش ئۈچۈن كېلىپ، قومۇشلۇقتا قونۇپ قومۇش ئورنىدىغان دېھقانلار ئۇچار قۇشلارنىڭ كىچىدىكى غەلىتە ھەرىكەتلىرىگە قاراپ، بىر خىل قورقۇنچلۇق ۋەقەنىڭ سادىر بولغانلىقىنى ھېس قىلىشتى.

بولدى ئاجايىپ سۈرلۈك قومۇشلۇق،
قاتتىق سادالار ھەم قورقۇنچلۇق.

جاڭگالدا ئىترەر قومۇش، چىقىنداق ①،
بۇلۇتلۇق كۆكتىن چۈشمەس يورۇقلۇق.

① چىقىنداق — بىر خىل ئۆسۈملۈك

بۇ دەشت - باياۋان تولغان ساداغا،
تورغاي، قىرغاۋۇل پەريادى كۈچلۈك.

تورغاق بېشىدا قىقاسۇ بەريادا،
چۇغۇندەك، باختەك، قارغا، ھۇقۇشلۇق.

دەريا سۈيىمۇ ئۆزىگە شىلگەن ھال،
جاڭگال - باياۋان مانەم تۇتۇشلۇق.

جاڭگالدا تۇرغان كالا ۋە قويلار،
سەكەرەپ ۋە ئىرغاپ مۇ دەپ بېھوشلۇق.

جاڭگالدا قونغان قومۇشچى دېھقان،
قورقۇنچىدىن يوق كۆزى يۇمۇشلۇق.

بۇنداقمۇ ۋەقە بولمىغاندۇر ھېچ،
بۇ سىر ھېچكىمگە بولماس ئۇقۇشلۇق.

كەتتى جاھاندىن ئەپسۇس ئانارقىز،
دەريا بويىدا مانەم تۇتۇشلۇق.

2

ما نىتەيشىڭ جالانلىرى ئانارقىزنى ئىزدەپ ھېچقانداق
يەردىن تاپالماي، بىرقانچىلىغان يىگۇناھ ئادەملەرنى گۇمان بىلەن

تۇتۇپ قاماپ قويدى. ئانارقىزنى تاپالمىغىنىغا ئاچچىقلىنىپ ناھايىتى چېچىلغان ما تىتەي بۇ ئىشنى ناھايىتى مەخپىي تۇتتى. بۇنىڭ سەۋەبى شۇكى، بىرىنچىدىن قەشقەردىكى ئىككى خارجى كونسۇل (سوۋېت ئىتتىپاقى كونسۇلى بىلەن ئەنگىلىيە كونسۇلى) دىن نومۇس قىلدى؛ ئىككىنچىدىن ما تىتەيگە قارشى كىشىلەر ئانارقىزنى ئۈرۈمچىگە ئېلىپ بېرىپ، ياڭ زېڭشىن ئالدىدا مېنى ئەيىبلەپ ئوسال قىلارمۇ دېگەن ئەندىشىدە بولدى.

مەرھۇم پاك جىسىملىق، ساپ كۆڭۈل ئانارقىزنىڭ جەسىتىنى خانئېرىق دەرياسىنىڭ سۈيى ئېقىتىپ، دەريانىڭ ئايغىدىكى «شاۋاز كۆۋرۈكى» نىڭ قوزۇقلىرىغا چىرماشتۇرۇپ قويغان ئىدى. ئارىدا 2 — 3 ئاي ئۆتۈپ ھاۋا ئىسسىدى. جاھان سېرىق ئاپتاپ بولۇپ، دەريادىكى مۇزلار ئېرىپ، سۇلار ئۆز ھالى بىلەن ئېقىشقا باشلىغان مەزگىلدە ياپچان، يېڭىسارلىق يولۇچىلار كۆۋرۈك ئۈستىدىن ئۆتۈۋېتىپ، بىر ئايالنىڭ قوزۇققا چىرمىشىپ قالغان جەسىتىنى كۆرۈپ قالدى. بۇ جەسەتنىڭ چاچلىرى سۇدا لەرزەن يەلپۈنۈپ، دەريانىڭ قىرغاقلىرىغا ئۈنگەن قىياق مایىسىدەك لەيلەپ تۇراتتى. بىرنەچچە يىلەن كۆۋرۈك ئاستىغا چۈشۈپ، جەسەتنى قوزۇقتىن ئاچرىتىپ ئېلىپ، كۆتۈرۈپ قىرغاققا چىقىپ قارىغۇدەك بولسا، بىر جۇۋان بالا ئىكەن. بۇنى كۆرگەن يولۇچىلار ئىچ ئاغرىتىپ: «بۇ كىمدۇ؟» دەپ تونۇيالماي ھەيران بولۇشتى.

قاراپ باقسا تولۇن ئابدەك قىز يېتىپتۇ،
ئۆزى نازۇك، قىزلىكۈلدەك يۈز يېتىپتۇ.

ۋۇجۇددا دەرد - ئەلەمنىڭ زەخمىتى كۆپ،
سۈزۈك بەدەن، قارا قاشۇكۆر يېتىپتۇ.

قوزۇققا چىرمىشىپتۇ بۇ ھۆرى تەلئەت،
ئۇنىڭ جىسمىنى ئوراپ مۇز يېتىپتۇ.

بۇ ۋەقەدىن خەۋەر تاپقان مۇشۇ ئەتراپتىكى دېھقانلار كېلىپ، جەسەتنىڭ كىيىملىرى بىرئاز ئازادە تۇرغان ھالەتنى كۆرۈپ، يۈزبېشى، بەگلەرگە مەلۇم قىلىشتى. تازغۇنلۇق نىياز - بەگ كېلىپ كۆرۈپ ۋە پەم - پاراسەت بىلەن سېزىپ: «بۇ، ما تىتەينىڭ قاچقان خوتۇنى بولسا كېرەك» دەپ فەن لۇڭگەنگە مەلۇم قىلدى. فەن لۇڭگەن كېلىپ ئانارقىزنى تونۇپ، ما تىتەيگە خەۋەر قىلدى. ما تىتەي ئەھۋالنى ئۇقۇپ نومۇس قىلىپ، مەرھۇمە ئانارقىزنىڭ جەسىتىنى «شاۋاز كۆۋرۈكى» نىڭ شىمالىدىكى «جاڭگال مازار» غا دەپنە قىلدۇرۇپ: «بۇ ھەقتە گەپ - سۆز تارقاقانلارنى ئاڭلىسام، تۇتۇپ تىلىنى كېسىمەن» دەپ بەگ، يۈزبېشىلەرگە قاتتىق تاپشۇرۇق قىلدى.

3

مەرھۇمە ئانارقىزنىڭ جەسىتىنى كۆرگەن ۋە ئۇنى سۇدىن چىقىرىپ ئالغان يولۇچىلارنىڭ قىسمەنلىرى يېڭىسارلىق ئىدى. ئۇلار يېڭىسارغا قايتقاندىن كېيىن، «شاۋاز كۆۋرۈكى» دە تېپىلغان جەسەت ۋە قەسنى كىشىلەرگە سۆزلەپ تارقىتىۋەتتى. بۇ خەۋەر قولاقتىن - قولاققا ئاڭلاندى.

سارىخان بىچارە ئانارقىزنىڭ ۋاپات بولغان خەۋىرىنى ئاڭلىغاندىن كېيىن، نالە - پەرياد قىلىپ يىغلىغانچە يۇرتىدىن چىقىپ پىيادە مېڭىپ «شاۋاز كۆۋرۈكى» گە يېتىپ كەلدى. بۇ جايدا كىشىلەردىن سۇرۇشتۇرۇپ ۋە ئەھۋالنى تۇتۇپ، يىغلىغانچە ئۆزىنى كاپانلاپ پەرياد قىلىپ، مەرھۇمە ئانارقىز دەپنە قىلىنغان «جاڭگال مازار» غا يېتىپ كەلدى. ئۇ، ئانار-قىزنىڭ قەبرىسىنى قۇچاقلاپ پەرياد كۆتۈرۈپ، گامى ھوشىدىن كېتىپ، گامى ھوشىغا كېلىپ، بىرقانچە كۈن قەبرىستانلىقتا يانتى. سارىخاننىڭ بۇ ھالىدىن شۇ ئەتراپتا ئولتۇرۇشلۇق كىشىلەر بىخەۋەر ئىدى. مازار ئارىلاپ ئۆتكەن قىسمەن يولۇچىلار سارىخانغا نان - پان بېرىشتى. بۇ جەرياندا سارىخاننىڭ تېنى زەئىپلىشىپ كەتتى.

بىر كېچىسى سارىخان قىزنىڭ قەبرىسىگە يۆلىنىپ ئۆي-قۇمغا كېتىپ، چۈشىدە ئانارقىزنى كۆردى. ئانارقىزنىڭ ھۆسن - جامالى ناھايىتى گۈزەل، چاچلىرى بېلىگە چۈشكەن، قولىدا بىر دەستە گۈل بار، ئۇ ئانىسى سارىخانغا قاراپ: «ھەي ئانا، سېنى تولا سېغىندىم. مەن يولۇڭغا ئىنتىزار، سەن ياتراق يېنىمغا كەل» دەپلا غايىب بولدى. سارىخان بۇ چۈشنى كۆرۈپ ئويغىنىپ، يۈرەك - باغرى ئېرىپ سۇ بولدى، ئۆزى دەمانسىز-لىنىپ ئورنىدىن تۇرالماي قەبرىستانلىقتا يېتىپ قالدى.

تاڭ ئېتىشى بىلەن بىر چۈپ ئەر - ئايال قەبرىستانلىقتا كېلىپ، قۇرئان - تىلاۋەت قىلىپ دۇئا ياندۇرغاندىن كېيىن، بىر ئايالنىڭ قەبرىگە يۆلىنىپ ئولتۇرغانلىقىنى كۆرۈپ، ئۇنىڭدىن ئەھۋال سورىدى. سارىخان بولغان ۋەقەلەرنى قىسقىچە سۆزلەپ كېلىپ، بۈگۈن كۆرگەن چۈشنى ئۇلارغا

ئېيتىپ بەرگەندىن كېيىن، ئاغزىدىن لەختە - لەختە قان كېلىپ، ئانارقىزنىڭ قەبرىسىگە بېشىنى قويۇپ جان ئۆزدى. بۇ ھالىنى كۆرگەن ئەر - ئايال دەرھال يۇرتقا خەۋەر قىلدى. جامائەت يىغىلىپ، سارىخاننى يۇيۇپ - تاراپ ۋە نامىزنى چۈشۈرۈپ، مەرھۇمە ئانارقىزنىڭ قەبرىسى يېنىغا دەپنە قىلدى. بۇ ئانا - بالا ئىككى دەردمەن قوش قەبرە ئىچىدە مەڭگۈلۈك تۇيۇقغا كەتتى.



نەپەت بىلەن قاراپ، ئۇنىڭ ھايات ۋاقتىدا خەلققە سالغان زۇلۇملىرىنى بىرمۇبىر ئەسلەشتى.

ئانارقىزنى مەجبۇرىي تۇتۇپ تۆھپىگە، سولاپ بەردى مەلئۇن تاۋار كۆرۈپكە.

ئانارقىز قىساسى بۇ مەلئۇنغا ھەق، لەنەت قىلدى ئۇنىڭغا جىمىكى خەلق.

مەرھۇمە ئانارقىز ئۆزىنى تاشلىغان دەريا بويىدىكى قو- مۇشلۇقتا بەش كۈن يېتىپ - قوپۇپ قومۇش ئورۇنغان تازغۇن يېزا ئار ئازاقلق قەبىر، ئۈستەگىبويلىق سەلەي بوۋاي ئاشۇ كېچىدە يۈز بەرگەن پاجىئەنى كۆرگەن بولسىمۇ، ھېچىر ئىلاجىنى قىلالمىغان. ئۇلار بۇ سىرتى ھېچ كىشىگە دېمەي، تاكى ما تىتەي ئۆلگەندىن كېيىن باشقىلارغا سۆزلەپ بەرگەن.

بۇ ۋەقەدىن 11 ئاي ئۆتكەندە، ما تىتەيگە ئۆلۈم بۇھرانى يۈزلەندى. ما تىتەي ياڭ زېڭشىنغا بويسۇنماي، چەت ئەل كۈچلىرىنىڭ كۈشكۈرتىشى بىلەن قەشقەردە ئۆزى بەگ - ئۆزى خان بولۇۋالغان ئىدى. ئەينى چاغدىكى قەشقەر ۋالىيسى جۈرۈيچى بىلەن قەشقەر كۈتسەھەر ئامبىلى ما شاۋۋۇنىڭ ئوتتۇرىسىدا قاتتىق زىددىيەت بولغاچقا، ما تىتەي بۇ ئەھۋالنى ياڭ زېڭشىنغا مەلۇم قىلمايلا، ئۇلارنىڭ ئەمىلىنى ئېلىپ تاشلاپ، تامغىسىنى تارتىۋېلىپ، قەشقەردىن ھەيدەپ چىقار- غان. ياڭ زېڭشىن بۇ ئەھۋالنى ئۇققان بولسىمۇ، لېكىن ما تىتەيگە گېپىنى ئۆتكۈزەلمەي، ئىلاجىز ھالدا جۈرۈيچىنى

ئاخىرقى سۆز

دەريا سۈيىگە پاك تېنىنى ئېتىپ، ھەسرەتلىك ھاياتىنى ھەقىقىي مۇھەببەت ئۈچۈن بېغىشلاپ، فېئوداللىق جەمئىيەتتىكى قىز - ئاياللارنى خارلايدىغان يۇقىرى تەبىقە زالىم مۇستەبىتلەرگە قارشى ئۆز ھاياتىنى قۇربان قىلىش ئارقىلىق ئىسيانكارلىق روھىنى ئىپادىلىگەن، ھەقىقەت يولىدا قۇربان بولغۇچى قىزلاردىن قەشقەر ۋىلايىتىدە ئىككى نەپەر ۋاپادار، پاك رەھلۇق ئىنسان ئۆتكەن. ئۇنىڭ بىرسى، يېڭىشەھەر ناھىيە بايتوقايدىن چىققان رايىيە ئۆز سۆيگىنى سەيدىنىگە ۋاپادارلىقى بىلەن ئۆزىنى تەلۋىچۈك دەرياسىغا تاشلاپ، ۋاپا يولىدا ۋاپات بولغان ئىدى. بۇ ۋەقە ئۆتمۈشتە ئابدۇرېھىم نىزارى قەلىمىنىڭ سايىشى بىلەن يېزىلغان ۋە سەھنەلەشتۈرۈلگەن - ئىككىنچىسى، مانا بۇ ئانارقىزنىڭ پاجىئەسى بولۇپ، رايىيە - سەيدىن بىلەن ئانارخان پاجىئەسى بىر - بىرىدىن قېلىشمايدىغان ھەسرەتلىك، يادىكارلىق ھېكايىلاردۇر.

ئانارقىزنى ئالداپ، ما تىتەيگە سوۋغا قىلغان ھېلىقى يېڭىسارلىق بەگ ئۇزاق ئۆتمەي پارالچ كېسەللىكىگە مۇپتىلا بولۇپ، بىرقانچە يىل داۋالنىپمۇ ساقىيالمىي، خارلىق تارتىپ ئۆلدى. بۇ مۇناپىق بەگنىڭ جەستىگە يۇرت ئەھلى لەنەت -

ئاقسۇنىڭ ۋالىيسى، ما شاۋۋۇنى ئۇچتۇرپان ئامبىلى قىلىپ تەيىنلىگەن.

ياڭ زېڭشىن بىر مەزگىلدىن كېيىن، ما تىتەينى يوقىتىش ئۈچۈن، ئۇچتۇرپان ئامبىلى ما شاۋۋۇغا مەخپىي بۇيرۇق بېرىپ، ئۇنى قوراللاندىرۇپ، قەشقەرگە ھۇجۇم قىلدۇرغان. ما شاۋۋۇ 1924- يىلى 5- ئاينىڭ 7- كۈنى ما تىتەينى تۇتۇپ ئۆلۈم جازاسى بېرىپ ئىجرا قىلغان. ما تىتەينىڭ جەسىتىگە 18 پاي ئوق ئېتىلىپ، بىرقانچە كۈن دارغا ئېسىلغان. ئۇنىڭ توپلىغان بارلىق مال - مۈلكى مۇسادىرە قىلىنىپ، ۋەيران بولغان.

قىلاي ياش ئەمدى ما تىتەي دېگەن زالىمنى، مەككەرنى، قىلىپ يالغان مۇسۇلمانلىق، يوقاتقان ئۇ نومۇس - ئارنى.

ھۆكۈم سۈرگەن ئىدى ئون يىل بولۇپ پىرئەۋىن^① كەبى ياۋۇز، يالاپ قەشقەر ۋىلايەتىنى، يەنە ھەم تويمىغان قارنى.

دىيار ئەھلى كۆرمىگەن ھېچ مۇنداق شەرمەندە ئۇنسۇرنى، قۇلاق ھەم ئىستىمىگەن ئالەمدە مۇنچە زۇلۇم بارنى.

ھاشارغا تۇتۇلۇپ بۇقرا ياغاچ - تاشنى يۇدۇپ ھارماي، توشۇپ سوخوغا يول ئالغان كىچىپ يامغۇر بىلەن قارنى.

ئېرىق - ئۆستەڭ ئېلىپ سايىدىن تۈگۈرمەن - سوقىلار چۆرۈپ، تىتەيگە ئىشلىگەن كۈن - تون توسۇپ ئۆستەڭ بىلەن بارنى.

① پىرئەۋىن — مىردا ئۆتكەن پادىشاھ.

تولا ئالۋان كېلىپ بۇقرا تۇرالمىي ئۆيىدە بىر كۈن، قىچىپ تاغۇباياۋانغا، ماكان قىلغان يۈچۈن غارنى.

تىتەينىڭ نامىغا ئۆتكەن ھېسابسىز يەر - زېمىن، ئۆي-جاي، كۈمۈش - ئالتۇنغا تولدۇرغان سېلىپ بىرقانچە ئامبارنى.

كىشىنىڭ بىر چىرايلىق خاتۇنى، يا قىزىنى كۆرسە، ھايا قىلماي «ماڭا بەر» دەپ ئەۋەتكەن غالىچا - ھەمكارنى.

قارا لايىنى «ئېسىل موم» دەپ ھۈنەرۋەنگە سېتىپ زورلاپ، ئامانلىق بەرمىگەن قاچ - قاچ قىلىپ ھەر ھەپتە بازارنى.

زۇلۇم دەستىدە پۇقرالار ئېتىلغان، گۇندىغا چۈشكەن، كىشىن - زەنجىرگە بەنت بولۇپ گۇناھسىز يېگەن ئازارنى.

كىسەل چاپلاشسا بۇ جانغا شەھەر - سەھرادا دوختۇر يوق، كۆرۈڭلار ھەر تاماندا ئاۋۇغان قەبرىنى، مازارنى.

جاھالەت بىرلە تولغان يۇرت، مائارىپتىن ئەسەر يوقتۇر، ئوغۇل ياشلار كەسىپ ئەتكەن نەشە، ئەپيۇننى، قىمارنى.

مانا ئاخىر بۇ پەلەد ئىتتىنىڭ پەيمانى تولۇپ تاشتى، ئەجەل ئوقى كېلىپ تەگدى، ئاڭا تىكلەپ ئېگىز دارنى .

书中主要记述马提台对喀什各族人民的压迫以及他强娶英吉沙县女性阿娜尔汗，但她不愿意当马提台的妻子而跳河自绝的历史悲剧。

كلاچى بىخانىغا كىلىپ كەتتى
 رەھبەر ئۆيىگە كىلىپ كەتتى
 كىشىلەر ئۇنىڭغا قارىدى

بىخانىغا كىلىپ كەتتى
 رەھبەر ئۆيىگە كىلىپ كەتتى
 كىشىلەر ئۇنىڭغا قارىدى

بىخانىغا كىلىپ كەتتى
 رەھبەر ئۆيىگە كىلىپ كەتتى
 كىشىلەر ئۇنىڭغا قارىدى

بىخانىغا كىلىپ كەتتى
 رەھبەر ئۆيىگە كىلىپ كەتتى
 كىشىلەر ئۇنىڭغا قارىدى

1927-1928 — 1927-1928 — 1927-1928
 بىخانىغا كىلىپ كەتتى

بىخانىغا كىلىپ كەتتى
 رەھبەر ئۆيىگە كىلىپ كەتتى
 كىشىلەر ئۇنىڭغا قارىدى

بىخانىغا كىلىپ كەتتى
 رەھبەر ئۆيىگە كىلىپ كەتتى
 كىشىلەر ئۇنىڭغا قارىدى

بىخانىغا كىلىپ كەتتى
 رەھبەر ئۆيىگە كىلىپ كەتتى
 كىشىلەر ئۇنىڭغا قارىدى

بىخانىغا كىلىپ كەتتى
 رەھبەر ئۆيىگە كىلىپ كەتتى
 كىشىلەر ئۇنىڭغا قارىدى

بىخانىغا كىلىپ كەتتى
 رەھبەر ئۆيىگە كىلىپ كەتتى
 كىشىلەر ئۇنىڭغا قارىدى

بىخانىغا كىلىپ كەتتى
 رەھبەر ئۆيىگە كىلىپ كەتتى
 كىشىلەر ئۇنىڭغا قارىدى

بىخانىغا كىلىپ كەتتى

新疆维吾尔自治区新闻出版局 新疆维吾尔自治区图书馆 新疆维吾尔自治区档案馆 新疆维吾尔自治区档案局 新疆维吾尔自治区档案研究所 新疆维吾尔自治区档案学会 新疆维吾尔自治区档案学会秘书处 新疆维吾尔自治区档案学会秘书处

مەسئۇل مۇھەررىرى: غولام ئەبەيدۇللا
مەسئۇل كوررېكتورى: ئايشەم ئابدۇۋەلى
ئوقۇپ تەكشۈرگۈچى: باقماجى تەۋەككۈل

ما تىتەي ۋە ئانارقىز پاجىئەسى
ئاپتورى: ئىمىرھۈسەيىن قازىپاجىم
نەشرگە تەييارلىغۇچى: ئابدۇرېھىم ھاشىم

قەشقەر ئۇيغۇر نەشرىياتى نەشر قىلىپ تارقىتىلىپ
(قەشقەر شەھىرى ئارپوئۇز يولى 14- قورۇ، پوچتا نومۇرى: 84400)
جايلار دىكى ئىنتىخۇا كىتابخانىلىرى ساندۇ
«قەشقەر گېزىتى» باسما زاۋۇتىدا بېسىلدى
فورماتى: 787×1092 م م 32 / 1 باسما نائۇنى: 2-125
2002- يىل 10- ئاي 1- نەشرى 2002- يىل 10- ئاي 1- بېسىلىشى
قىزى: 3270 — I

ISBN7 — 5373 — 1057 — 2 / 1-282
باھاسى: 4.50 يۈەن

مۇقاۋىنى لايىھىلىگۈچى: مەخمۇتجان نۇردى



ISBN 7-5373-1057-2



9 787537 310574 >

ISBN 7-5373-1057-2
I.282 (民文) 定价: 4.50 元